



IL-KUMMISSJONI
EWROPEA

Brussell, 24.9.2020
COM(2020) 592 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

dwar Strategija dwar il-Pagamenti bl-Imnut għall-UE

LISTA TA' AKRONIMI

AIS	Servizz ta' Informazzjoni dwar il-Kontijiet
AML/CFT	Ġlieda Kontra l-Hasil tal-Flus u l-Finanzjament tat-Terroriżmu
API	Interfaċċa għall-Programmi tal-Applikazzjonijiet
ATM	Automated Teller Machine
CPACE	Estensjonijiet għal użu Mingħajr Kuntatt tal-Applikazzjoni ta' Pagament Komuni
CSM	Mekkanismu tal-Ikklerjar u s-Saldu
EBA	Awtorità Bankarja Ewropea
ECB	Bank Ċentrali Ewropew
eID	Identifikazzjoni Elettronika
ELTEG	Grupp ta' Esperti dwar l-Euro bhala Valuta Legali
EMD2	Direttiva dwar il-Flus Elettroniċi riveduta
EPC	Kunsill Ewropew tal-Pagamenti
ERPB	Bord Ewropew tal-Pagament bl-imnut
IBAN	Numru Internazzjonali tal-Kont tal-Bank
NFC	Kumunikazzjoni fil-Kamp Qrib
PIS	Servizz ta' Bidu ta' Pagament
POI	Punt tal-Interazzjoni
POS	Punt tal-Bejgh
PSD2	Direttiva dwar is-Servizzi ta' Hlas Riveduta
PSP	Fornitur ta' Servizzi ta' Pagament
SEPA	Żona Unika ta' Pagamenti bl-euro
SCT	Trasferiment ta' Kreditu SEPA
SCT Inst.	Trasferiment ta' Kreditu InstantanjuSEPA
SDD	Debitu Dirett SEPA
SCA	Awtentikazzjoni Qawwija tal-Konsumatur
SFD	Direttiva dwar il-Finalità tas-Saldu
TIPS	Sistema ta' Pagament Instantanju TARGET
TPP	Fornitur Parti Terza
SWIFT	Soċjetà għat-Telekomunikazzjoni Finanzjarja Interbankarja Dinjija

KOMUNIKAZZJONI TAL-KUMMISSJONI LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĊJALI EWROPEW U LILL- KUMITAT TAR-REĠJUNI

dwar Strategija dwar il-Pagamenti bl-Imnut għall-UE

I. Kuntest u sfidi

Ladarba jiġu relegati għall-back-office, il-pagamenti jsiru strateġikament sinifikanti. Dawn huma s-sinsla tal-ekonomija Ewropea. Fil-Komunikazzjoni tagħha ta' Diċembru 2018, il-Kummissjoni appoġġat *“sistema ta’ pagament istantanju integrata mija fil-mija fl-UE, biex jitnaqqsu r-riskji u l-vulnerabbiltajiet fis-sistemi ta’ pagamenti fil-livell tal-konsumatur u biex tiżdied l-awtonomija ta’ soluzzjonijiet ta’ pagament eżistenti.”*¹

Kif enfasizzat fl-istrateġija dwar il-finanzi diġitali, adottata flimkien ma’ din il-Komunikazzjoni, l-innovazzjoni diġitali qiegħda tirrifirma l-forniment tas-servizzi finanzjarji b’mod radikali. Is-settur tal-pagamenti bl-imnut jinsab fuq quddiem nett tat-tendenza u l-pass u l-iskala tal-bidla teknoloġika f’dan is-settur jeħtieġu miżuri ta’ politika speċifiċi u mmirati li jmorru lil hinn mill-kamp ta’ applikazzjoni orizzontali tal-istrateġija dwar il-finanzi diġitali.

Matul dawn l-aħħar għaxar snin, il-biċċa l-kbira tal-innovazzjonijiet fil-pagamenti ffokaw fuq it-titjib fl-interfaċċji tal-konsumaturi (pereż. l-apps għall-apparati mobbli) jew fis-soluzzjonijiet front-end, mingħajr ma biddlu b’mod fundamentali l-istrumenti ta’ pagament użati (kards, trasferimenti bankarji, eċċ.).

Dan l-aħħar, madankollu, tfaċċaw diversi tendenzi sinifikanti. L-att ta’ pagament sar anqas vizibbli u dejjem aktar dematerjalizzat u dizintermedjat. Il-kumpaniji kbar tat-teknoloġija (“BigTechs”) saru attivi fis-settur tal-pagamenti. Bis-saħħa tal-ekonomiji sinifikanti tan-network, dawn jistgħu jisfidaw lill-fornituri stabbiliti. Barra minn hekk, bil-feġġ tal-kriptoass (inkluż l-“stablecoins”) dawn għandhom mnejn dalwaqt jibdew joffru soluzzjonijiet ta’ pagament fixkiela bbażati fuq it-teknoloġija tal-kriptagġ u tar-registru distribwit (DLT). Minkejja din il-mewġa ta’ innovazzjoni, il-biċċa l-kbira tas-soluzzjonijiet il-godda ta’ pagament diġitali għadhom fil-biċċa l-kbira bbażati fuq il-kards tradizzjonali jew it-trasferimenti bankarji, irrISPettivament minn jekk dawn humiex offruti minn banek riċeventi, kumpaniji tal-kards, kumpaniji ta’ teknoloġija finanzjarja (FinTechs), jew BigTechs.

L-innovazzjoni u d-diġitalizzazzjoni se jkomplu jbiddu l-mod kif jahdmu l-pagamenti. Il-fornituri ta’ servizzi ta’ pagament se jabbandunaw dejjem aktar il-kanali l-qodma u l-istrumenti ta’ pagament tradizzjonali u jiżviluppaw modi godda biex jinbnew il-pagamenti, bħal “affarijiet li jistgħu jintlibsu” (arloggi tal-idejn, nuċċalijiet, ċintorini, eċċ.) jew partijiet tal-ġisem, xi kultant anke jeliminaw il-ħtieġa li jingarr apparat ta’ pagament, billi jibnu fuq teknoloġiji avvanzati ta’ awtentikazzjoni bħal dawk li jibbażaw fuq il-bijometrika. Hekk kif l-

¹ Il-Komunikazzjoni tal-Kummissjoni “Lejn rwol internazzjonali aktar b’saħħtu tal-euro” ta’ Diċembru 2018.
https://ec.europa.eu/info/sites/info/files/com-2018-796-communication_en.pdf

internet tal-oġġetti jkompli jevolvi, apparati bħal frigġis, karozzi u makkinarju industrijali se jkunu dejjem aktar konnessi mal-internet u se jsiru veikoli għal tranżazzjonijiet ekonomiċi.

Bid-digitalizzazzjoni u t-tibdil fil-preferenzi tal-konsumatur, it-tranżazzjonijiet mhux bi flus qegħdin jizdiedu b'rata mgħaġġla². Il-pandemija tal-Covid-19 kompliet issaħħaħ il-qlib lejn il-pagamenti digitali u kkonfermat l-importanza vitali ta' pagamenti sikuri u konvenjenti (inklużi dawk mingħajr kuntatt) għal tranżazzjonijiet mill-bogħod u wiċċ imb'wiċċ. Madankollu, il-flus jibqgħu l-mezzi użati għall-maġġoranza tal-pagamenti bl-imnut fl-UE.

Is-setturi pubbliċi u privati għandhom rwoli kumplimentari x'jaqdu fiż-żenarju tal-pagamenti futuri. Hekk kif aktar u aktar banek ċentrali madwar id-dinja jharsu lejn il-possibbiltà li jinħarġu muniti digitali tal-bank ċentrali (CBDCs), hemm prospetti tangibbli ta' aktar bidliet sinifikanti fis-suq tal-pagamenti bl-imnut.

Suq tal-UE frammentat

Kien hemm titjib sostanzjali f'dawn l-aħħar snin, grazzi l-aktar għall-iżvilupp taż-Żona Unika ta' Pagamenti bl-Euro (SEPA) u għall-armonizzazzjoni tal-leġislazzjoni dwar il-pagamenti bl-imnut. Madankollu, is-suq tal-pagamenti tal-UE għadu, sa ċertu punt, frammentat tul il-fruntieri nazzjonali, peress li ħafna mis-soluzzjonijiet ta' pagamenti domestiċi bbażati fuq il-kards jew il-pagamenti istantanji ma jaħdmux bejn il-fruntieri. Dan huwa ta' vantaġġ għal għadd żgħir ta' atturi dinjin kbar, li jaqdbu s-suq intra-Ewropew kollu tal-pagamenti transfruntieri.

Bl-eċċezzjoni ta' dawn l-atturi dinjin kbar, inkluż in-networks tal-kards għal pagament dinji u l-fornituri kbar tat-teknoloġija, prattikament ma hemm l-ebda soluzzjoni ta' pagament digitali li tista' tintuża madwar l-Ewropa kollha biex isiru pagamenti fil-ħwienet u fil-kummerċ elettroniku. Fir-rispons tagħhom għall-konsultazzjoni pubblika dwar din l-istrategija, diversi FinTechs attivi domestikament irrapportaw li din il-frammentazzjoni kienet qiegħda tfixxkel l-isforzi tagħhom biex jespandu madwar is-Suq Uniku.

Fl-istess ħin, dan l-aħħar kien hemm għadd ta' żviluppi inkoraġġanti. Pereżempju, fit-2 ta' Lulju 2020, grupp ta' 16-il bank Ewropew nieda l-proġett tal-Inizjattiva Ewropea għall-Pagamenti (EPI)³ bil-għan li joffri soluzzjoni ta' pagament pan-Ewropea sal-2022. Il-Kummissjoni u l-Bank Ċentrali Ewropew (BĊE) kienu taw lil din l-inizjattiva l-appoġġ politiku tagħhom mill-bidu u laqgħu tajjeb t-tnedija tagħha⁴. Dan l-aħħar tfaċċaw inizjattivi promettenti oħrajn xprunati mis-suq, li huma mmirati lejn it-tfassil ta' infrastrutturi komuni⁵, lejn iż-żieda fil-kooperazzjoni u fl-interoperabbiltà bejn is-soluzzjonijiet domestiċi ta' pagament⁶ u lejn l-iżvilupp ta' soluzzjonijiet ta' pagament komuni godda.

² Skont il-BĊE, fl-2018, il-pagamenti mhux bi flus laħqu 91 biljun tranżazzjoni fiż-żona tal-euro u 112-il biljun fl-UE filwaqt li kienu madwar 103 biljuni fl-2017.

³ <https://group.bnpparibas/en/press-release/major-eurozone-banks-start-implementation-phase-unified-payment-scheme-solution-european-payment-initiative-epi>

⁴ https://ec.europa.eu/info/news/200702-european-payments-initiative_en

u <https://www.ecb.europa.eu/press/pr/date/2020/html/ecb.pr200702~214c52c76b.en.html>

⁵ Bħall-P27 fil-pajjiżi Nordiċi

⁶ Pereż. l-Assoċjazzjoni Ewropea għal Sistemi tal-Pagament b'Mezz Mobbli (EMPSA)

B'mod parallel, diversi inizjattivi li għaddejjin taħt l-awspiċċi tal-Bord tal-Pagamenti bl-Imnut bl-Euro⁷ (ERPB) u l-Kunsill Ewropew għall-Pagamenti (EPC) huma mmirati lejn l-adozzjoni ta' skemi u regoli Ewropej komuni, u dan eventwalment se jiffaċilita l-feġġ u l-interoperabbiltà tas-soluzzjonijiet ta' pagament istantanju fil-ħwienet u fil-kummerċ elettroniku.

Għaliex strategija?

Dawn l-inizjattivi kollha juru d-dinamiżmu tax-xenarju tal-pagamenti Ewropej. Madankollu, hemm riskju ta' inkonsistenzi u ta' aktar frammentazzjoni tas-suq. Hemm ukoll il-htieġa ta' qafas ċar ta' "governanza" biex isejjes l-istrategija tal-pagamenti bl-imnut tal-UE. L-istituzzjonijiet tal-UE – u b'mod partikolari l-Kummissjoni – jisgħu jaqdu r-rwol ta' katalist politiku, filwaqt li jibbażaw għalkollox fuq is-settur privat biex ifasslu s-soluzzjonijiet ta' pagamenti rilevanti. Għalhekk huwa ta' importanza kruċjali li tiġi żviluppata vizjoni ċara, li tistabbilixxi d-direzzjoni mistennija tal-ivvjaġġar u tqiegħed l-azzjonijiet futuri taħt qafas ta' politika uniku, koerenti u globali. Dan huwa l-għan ta' din il-Komunikazzjoni.

II. *Vizjoni għall-pagamenti bl-imnut Ewropej*

Il-vizjoni tal-Kummissjoni għall-pagamenti bl-imnut tal-UE hija li:

- *Iċ-ċittadini u n-negozji fl-Ewropa jibbenefikaw minn firxa wiesgħa u diversa ta' soluzzjonijiet ta' pagament ta' kwalità għolja, appoġġati minn suq tal-pagamenti kompetittiv u innovattiv u bbażati fuq infrastrutturi sikuri, effiċjenti u aċċessibbli;*
- *Ikunu disponibbli soluzzjonijiet ta' pagament kompetittivi, domestiċi u pan-Ewropej, li jappoġġaw is-sovraniżmu ekonomika u finanzjarja tal-Ewropa; u*
- *L-UE tagħti kontribut sinifikanti għat-titjib tal-pagamenti transfruntieri ma' ġurisdizzjonijiet mhux tal-UE, inkluż ir-rimessi, u b'hekk tappoġġa r-rwol internazzjonali tal-euro u l-"awtonomija strategika miftuħa" tal-UE.*

L-oġettiv tal-Kummissjoni huwa dak ta' suq tal-pagamenti kompetittiv ħafna, li minnu jibbenefikaw l-Istati Membri kollha, tkun liema tkun il-munita li jużaw, fejn il-partiċipanti kollha fis-suq ikunu jistgħu jikkompetu b'mod ġust u ugwali biex joffru soluzzjonijiet ta' pagament innovattivi u mill-aktar avvanzati b'rispett shiħ għall-impenji internazzjonali tal-UE.

Minhabba li l-pagamenti huma fuq quddiem nett tal-innovazzjoni diġitali fil-finanzi, l-implimentazzjoni ta' din l-istrategija se tikkontribwixxi għall-vizjoni usa' tal-Kummissjoni għall-finanzi diġitali u għall-oġettivi tagħha ta': it-tneħħija tal-frammentazzjoni tas-suq, il-promozzjoni tal-innovazzjoni mmotivata mis-suq fil-finanzi u l-indirizzar ta' sfidi u riskji godda assoċjati mal-finanzi diġitali filwaqt li tiġi żgurata n-newtralità teknoloġika. Għalhekk, din l-istrategija tressqet flimkien mal-istrategija dwar il-finanzi diġitali u ż-żewġ proposti legiżlattivi dwar qafas ġdid tal-UE għat-tishih tar-reżiljenza operazzjonali diġitali u dwar il-

⁷ Il-Bord tal-Pagamenti bl-Imnut bl-Euro (ERPB) huwa korp ta' livell għoli ppresedut mill-BĊE, li jgħaqqad flimkien in-naħa tal-provvista u d-domanda tal-industrija Ewropea tal-pagamenti

kriptoassi. Hija wkoll kumplimentari għall-istrategija aġġornata dwar il-pagamenti bl-imnut ippreżentata mill-BĊE/Eurosystem f'Novembru 2019⁸.

Din l-istrategija tiffoka fuq l-**erba' pilastr**i ewlenin li ġejjin, li huma interkonnessi mill-qrib:

- 1) soluzzjonijiet ta' pagament dejjem aktar diġitali u istantanju bi skala pan-Ewropea;
- 2) swieq tal-pagamenti bl-imnut innovattivi u kompetittivi;
- 3) sistemi ta' pagament bl-imnut effiċjenti u interoperabbli u infrastrutturi oħra ta' appoġġ; u
- 4) pagamenti internazzjonali effiċjenti, inklużi r-rimessi.

III. Pilastri għal azzjonijiet strateġiċi

A. Pilastru 1: Soluzzjonijiet ta' pagament dejjem aktar diġitali u istantanju bi skala pan-Ewropea

Il-Kummissjoni trid li ċ-ċittadini u l-kumpaniji fl-Ewropa jkunu jistgħu jaċċessaw u jserrħu fuq soluzzjonijiet ta' pagament ta' kwalità għolja biex jagħmlu l-pagamenti kollha tagħhom. Jenhtieg li dawn is-soluzzjonijiet ikunu sikuri u kosteffiċjenti, u jippermettu kundizzjonijiet simili għat-tranzazzjonijiet transfruntieri kif ukoll għal dawk domestiċi. Minhabba l-potenzjal kompetittiv u innovattiv tal-pagamenti istantanji, kif rikonoxxut fil-Komunikazzjoni tagħha ta' Diċembru 2018,⁹ il-Kummissjoni temmen li jenhtieg li soluzzjonijiet bħal dawn jibbażaw l-aktar fuq sistemi ta' pagament istantanju.

1. Pagamenti istantanji bħala n-“normalità l-ġdida”

Bil-pagamenti istantanji, il-fondi huma disponibbli immedjatament lill-prenditur. Flimkien mal-iżvilupp ta' servizzi ta' pagament mobbli, il-pagamenti istantanji jistgħu joffru lill-fornituri ta' servizzi ta' pagament tal-UE (PSPs) b'opportunità addizzjonali li jikkompetu mal-kompetituri tagħhom fl-UE u dinjin. Kif iddikjarat fil-Komunikazzjoni tal-Kummissjoni ta' Diċembru 2018: *“Soluzzjoni transfruntiera ta' pagament istantanju fl-UE kollha tkun tikkomplementa l-iskemi attwali tal-cards ta' pagament, tnaqqas ir-riskju ta' tfixkil estern u tagħmel lill-UE aktar effiċjenti iżda wkoll aktar awtonoma.”*

Il-pagamenti istantanji huma adatti għal hafna użi lil hinn mit-trasferimenti ta' kreditu tradizzjonali, b'mod partikolari għax-xiri fiżiku u online, li bħalissa huma ddominati mill-iskemi ta' kards ta' pagament.

Il-Kummissjoni qieghda timmira għall-adozzjoni shiha tal-pagamenti istantanji fl-UE sa tmiem l-2021. Dan se jiddependi minn avvanzi sinifikanti fuq tliet livelli: regoli, soluzzjonijiet għall-utent aħħari u infrastrutturi. Diġà sar progress sinifikanti fit-tliet fronti kollha, iżda għad fadal xi sfidi u jehtieg li dawn jiġu indirizzati.

Regoli uniformi

⁸ <https://www.ecb.europa.eu/press/key/date/2019/html/ecb.sp191126~5230672c11.en.html>

⁹ Ara n-nota f'qiegħ il-paġna 1

Huwa indispensabbli li jkun hemm regoli uniformi għall-eżekuzzjoni tat-tranzazzjonijiet ta' pagament li jistabbilixxu, pereżempju, id-drittijiet ul-obbligi reċiproċi u l-obbligi tal-fornituri ta' servizzi ta' pagament. Il-Kunsill Ewropew għall-Pagamenti (EPC) żviluppa "Skema" għall-pagamenti istantanji bl-euro ("l-Iskema SCT Inst.") fl-2017, kif kien diġà għamel fil-passat għad-debiti diretti u għat-trasferimenti ta' kreditu fis-SEPA. L-iskema tippermetti li l-fondi jkunu disponibbli fil-kont tal-prenditur f'anqas minn għaxar sekondi.

Sfortunatament, f'Awwissu 2020, wara kważi tliet snin mill-introduzzjoni tagħha, 62,4 % biss tal-fornituri ta' servizzi ta' pagament fl-UE li joffru trasferimenti ta' kreditu fis-SEPA nqas mal-Iskema tat-Trasferiment ta' Kreditu SCT Inst. tas-SEPA¹⁰. F'termini ta' kontijiet ta' pagament, il-Kunsill Ewropew għall-Pagamenti jistma li hemm 12-il Stat Membru tal-UE (kollha fiż-żona tal-euro) fejn aktar minn nofs il-kontijiet ta' pagament huma aċċessibbli għall-SCT Inst.

Bħala s-sid tal-Iskema SCT Inst., il-Kunsill Ewropew għall-Pagamenti għamel sforzi biex jipprova l-partecipazzjoni. Pereżempju fl-1 ta' Lulju 2020, dan żied l-ammont massimu għal kull tranzazzjoni ta' Trasferiment ta' Kreditu Istantanju fis-SEPA minn EUR 15 000 għal EUR 100 000. Madankollu, in-natura volontarja attwali tal-Iskema ma attiratx biżżejjed partecipazzjoni rapida u wiesgħa. Jidher ċar li xi Stati Membri taż-żona tal-euro għadhom lura. Għalhekk, il-Kummissjoni temmen li x'aktarx li tkun mehtieġa azzjoni sabiex jithaffef il-pass tal-aderenza mal-Iskema SCT Inst.

Ir-Regolament dwar is-SEPA jehtieġ li l-partecipanti fl-iskema ta' pagament jirrappreżentaw *"maġġoranza tal-PSPs fi hdan il-maġġoranza tal-Istati Membri, u jikkostitwixxu maġġoranza tal-PSPs fl-Unjoni, filwaqt li jitqiesu biss il-PSPs li jipprovdu trasferimenti ta' kreditu jew debiti diretti rispettivament."*¹¹ Mal-Bank Nazzjonali tal-Belġju (li huwa l-awtorità nazzjonali kompetenti li timmonitorja l-Iskema SCT Inst. skont ir-Regolament dwar is-SEPA), il-Kummissjoni qiegħda teżamina l-implikazzjonijiet legali tan-nuqqas mistenni fil-konformità shiha sal-21 ta' Novembru 2020 (jigifieri t-tmiem tal-perjodu ta' eżenzjoni temporanja) ma' dawn ir-rekwiżiti ta' aderenza.

Azzjoni ewlenija:

F'Novembru 2020, jigifieri fl-iskadenza tal-perjodu ta' eżenzjoni temporanja stabbilit mir-Regolament dwar is-SEPA biex jintlahqu r-rekwiżiti ta' aderenza fl-Iskema tat-Trasferiment ta' Kreditu Istantanju fis-SEPA (SCT Inst.), il-Kummissjoni se teżamina l-għadd ta' fornitur ta' servizzi ta' pagament kif ukoll l-għadd ta' kontijiet li jistgħu jibagħtu u jirċievu trasferimenti ta' kreditu istantanji fis-SEPA. Il-Kummissjoni se tivvaluta jekk dawn in-numri humiex sodisfaċenti u, abbażi ta' dan, tiddeċiedi jekk huwiex xieraq li tipproponi leġislazzjoni li tehtieġ l-aderenza tal-fornituri ta' servizzi ta' pagament mal-Iskema SCT Inst. sal-ahhar tal-2021. Proposta bhal din, jekk tiġi deċiża,

¹⁰ <https://www.europeanpaymentscouncil.eu/what-we-do/sepa-instant-credit-transfer>. Għaż-żona tal-euro biss, ir-rata ta' penetrazzjoni bħalissa tgħodd għal 65,9 %. Ir-rata ta' penetrazzjoni tal-partecipanti kollha fl-iskema SCT hija ta' 56,1 %.

¹¹ L-Artikolu 4(4) tar-Regolament (UE) Nru 260/2012.

tkun tistabbilixxi l-kriterji għad-determinazzjoni ta' liema fornituri ta' servizzi ta' pagament jenhtieg li jkunu soġġetti għall-partecipazzjoni obbligatorja.

Soluzzjonijiet għall-utent aħhari

Fil-livell tal-utent aħhari, il-Kummissjoni tistenna li s-soluzzjonijiet ta' pagament ikunu interoperabbli, aċċessibbli, iżidu l-valur u jissodisfaw il-htigijiet ta' firxa wiesgħa ta' utenti, inkluż negozji ta' daqsijiet differenti, mingħajr l-eskluzjoni tal-ebda kategoriji ta' klijenti, bħall-anzjani jew il-persuni b'diżabbiltà.

Il-Kummissjoni tappoġġa bis-sħiħ u hija involuta fil-hidma importanti mwettqa mill-Bord tal-Pagamenti bl-Imnut bl-Euro (ERPB) dwar l-interoperabbiltà tas-soluzzjonijiet ta' pagament istantanju għall-pagamenti fil-hwienet u fil-kummerċ elettroniku¹². Barra minn hekk, diversi flussi ta' xogħol lest jew li għadu għaddej taħt l-awspiċċi tal-Kunsill Ewropew tal-Pagamenti għandhom il-potenzjal li jzidu l-valur tal-Iskema ta' Trasferiment ta' Kreditu Istantanju fis-SEPA (SCT Inst.), biex itejbu l-użu ta' soluzzjonijiet ta' pagament istantanju u fl-aħħar mill-aħħar biex jappoġġjaw l-adozzjoni tal-pagamenti istantanji.¹³

Jenhtieg li din il-hidma tkun inklużiva, u tinvolvi l-kategoriji kollha ta' PSPs, inkluż il-fornituri tas-Servizz ta' Bidu ta' Pagament (PIS) u tas-Servizz ta' Informazzjoni dwar il-Kontijiet (AIS) u parteċipanti rilevanti oħra, li jistgħu ma jkunux fornituri ta' servizzi ta' pagament, bħal fornituri ta' interfaċċji għall-utent aħhari u rappreżentanti tal-utenti.

Il-Kummissjoni tistenna aderenza wiesgħa tal-partecipanti fis-suq għall-Iskemi u mar-rakkomandazzjonijiet żviluppati mill-Bord tal-Pagamenti bl-Imnut bl-Euro u mill-Kunsill Ewropew għall-Pagamenti. S'issa, il-fornituri ta' servizz ta' pagament ma hadux vantaġġ minn xi whud mill-Iskemi żviluppati reċentement, pereż. il-“proxy-look-up tas-SEPA”, immedija mill-Kunsill Ewropew għall-Pagamenti fl-2019 u aġġornata f'Ġunju 2020. Dan jippermetti lill-klijenti jużaw l-apparat mobbli tagħhom biex jittrasferixxu flus mill-kont tal-hlas tagħhom għall-kont ta' individwu iehor fl-UE mingħajr ma jiskambjaw manwalment informazzjoni dwar il-pagamenti bħan-Numru Internazzjonali tal-Kont tal-Bank (IBAN)¹⁴.

Għadd dejjem jikber ta' soluzzjonijiet ta' pagament għall-utent aħhari joffru pagamenti fil-punt tal-interazzjoni¹⁵ (POI) li jserrħu, pereżempju, fuq kodiċijiet QR¹⁶, Bluetooth (BLE) jew teknoloġiji ta' Kumunikazzjoni fil-Kamp Qrib (NFC). Madankollu, il-kodiċijiet QR mhumie x standardizzati fil-livell tal-UE, u dan jillimita l-aċċettazzjoni tagħhom, b'mod partikolari għat-tranzazzjonijiet transfruntieri. Barra minn hekk, l-aċċess tal-fornituri ta' servizzi ta' pagament għat-teknoloġija ta' Kumunikazzjoni fil-Kamp Qrib fit-telefons ċellulari huwa ristrett minn xi fornituri ta' apparati mobbli. Dan jagħmilha diffiċli għall-fornituri ta' soluzzjonijiet ta' pagament istantanju biex joffru lin-negozjanti u lill-konsumaturi soluzzjonijiet konvenjenti u affordabbli bl-użu ta' kodiċijiet QR unifikati bħala alternattiva

¹² Soluzzjonijiet għall-utent aħhari mibdija b'mod mobbli u soluzzjonijiet ta' pagament istantanju fil-punt tal-interazzjoni

¹³ Dan jinkludi pereżempju l-iżvilupp tal-iskemi “SEPA Proxy look-up” u “Request-to-Pay”, kif ukoll funzjonalitajiet bħal “preżentazzjoni tal-fattura elettronika” u “rċevuti elettronici”

¹⁴ <https://www.europeanpaymentscouncil.eu/what-we-do/other-schemes/sepa-proxy-lookup-scheme>

¹⁵ Inklużi kemm il-punt tal-bejgħ fiżiku kif ukoll il-kummerċ elettroniku

¹⁶ Rispons Rapidu

għall-kards, jew biex joffru pagamenti mobbli ffaċilitati mill-Kumunikazzjoni fil-Kamp Qrib.¹⁷

Il-Kummissjoni tqis li l-iżvilupp ta' standard Ewropew uniku, miftuh u sigur għall-kodiċijiet QR jappoġġa l-adozzjoni u l-interoperabbiltà tal-pagamenti istantanji. Għalhekk, din tilqa' l-hidma li għaddejja mill-grupp ta' hidma tal-Bord tal-Pagamenti bl-Imnut bl-Euro dwar "Qafas għall-pagamenti istantanji fil-Punt ta' Interazzjoni", imwettqa f'kooperazzjoni mal-Grupp ta' Diversi Partijiet Ikkonċernati tal-Kunsill Ewropew għall-Pagamenti dwar trasferimenti ta' kreditu mibdija b'mod mobbli fis-SEPA, u dwar standard uniku għall-kodiċijiet QR imressqa kemm min-negozjanti kif ukoll mill-konsumaturi.¹⁸

Azzjoni ewlenija:

Il-Kummissjoni se tivvaluta jekk ikunx xieraq li titlob aderenza mill-partijiet ikkonċernati rilevanti mal-funzjonalitajiet addizzjonali kollha tat-Trasferiment ta' Kreditu Instantanju fis-SEPA (SCT Inst.), jew għal subsett tagħhom, li jistgħu jinkludu wkoll kwalunkwe standard futur għall-kodiċijiet QR.

Infrastrutturi interoperabbli

Infrastrutturi transfruntieri għall-ikklerjar u s-saldu ta' pagamenti istantanji diġà jeżistu fl-Ewropa, iżda l-interoperabbiltà shiha bejn dawn il-mekkanizmi ta' kklerjar u saldu (CSMs) għad trid tinkiseb. Minhabba li dan johloq ostaklu ċar għall-adozzjoni tal-pagamenti istantanji fl-UE, fl-24 ta' Lulju 2020 il-BĊE habbar miżuri biex jindirizza dawn il-kwistjonijiet¹⁹. Hemm aspettattiva soda li l-mekkanizmi tal-ikklerjar u s-saldu u l-fornituri ta' servizzi ta' pagament se jiżguraw l-implimentazzjoni f'waqtha ta' dawn il-miżuri, qabel tmiem l-2021, fid-dawl tal-obbligu legali tagħhom li jkunu jistgħu jintlaħqu madwar l-UE kollha meta jipprovdu pagamenti istantanji.

2. Żieda fil-fiduċja tal-konsumaturi fil-pagamenti istantanji

Id-disponibbiltà kważi f'hin reali tal-fondi fil-kont tal-prenditur, flimkien mal-irrevokabbiltà tal-pagamenti, jista' jkollhom implikazzjonijiet għall-konsumaturi f'każijiet, pereżempju, ta' tranżazzjonijiet żbaljati, frodi²⁰, eċċ. Il-pagamenti istantanji jistgħu wkoll jipprezentaw sfidi f'termini ta' hasil tal-flus, finanzjament tat-terroriżmu, ċiberattakki, kif ukoll riskji operazzjonali u ta' likwidità għall-istituzzjonijiet finanzjarji. Jekk ma jiġux identifikati u indirizzati kif xieraq, dawn ir-riskji jistgħu jimminaw il-fiduċja tal-konsumaturi u tan-negozjanti li jużaw il-pagamenti istantanji, u potenzjalment ifixklu t-tnedija shiha tagħhom bhala n-normalità l-ġdida. Il-Kummissjoni tfakkar li, meta jipprovdu servizzi ta' pagament istantanju, il-fornituri ta' servizzi ta' pagament għandhom jiżguraw li jkollhom fis-sehh l-ghodod xierqa u f'hin reali għall-prevenzjoni tal-frodi u tal-hasil tal-flus/finanzjament tat-terroriżmu, f'konformità shiha mal-legiżlazzjoni eżistenti.

¹⁷ Għal aktar dettalji ara t-Taqsima 3 taht it-Tielet Pilastru.

¹⁸ <https://www.europeanpaymentscouncil.eu/what-we-do/other-sepa-payments/sepa-goes-mobile/ad-hoc-multi-stakeholder-group-mobile-initiated>

¹⁹ Għal aktar dettalji ara t-Taqsima 1 tat-Tielet Pilastru ta' din il-Komunikazzjoni.

²⁰ Bħall-hekk imsejha prattiki qarrieqa ta' "push payments awtorizzati" li, fir-Renju Unit biss, irriżultaw f'GBP 456 miljun (EUR 504 miljun) ta' telf fl-2019.

Sabiex ikunu aktar attraenti għall-konsumaturi, jenhtieg li s-servizzi ta' pagament joffru karatteristiċi li jpoġġuhom fuq l-istess livell ma' strumenti oħra ta' pagament (pereż. kards) li joffru ċ-ċaħdiet tad-debitu, jiġifieri r-ritorn ta' fondi ta' kards ta' kreditu użati biex issir xirja lix-xerrej f'ċerti każijiet (pereż. żbalji).

Jekk il-pagamenti istantanji għandhom isiru n-norma l-għdida, il-Kummissjoni tqis li jkun xieraq li l-imposti ta' trasferimenti ta' kreditu kemm regolari kif ukoll istantanji jenhtieg li jkunu l-istess. Inkella, il-pagamenti istantanji jibqgħu prodott niċċa, flimkien mat-trasferimenti ta' kreditu regolari. Min-naħa l-oħra, huwa ċar li jista' jkun hemm kostijiet addizzjonali għall-fornitur jekk xi karatteristiċi u supplimentazzjonijiet, bħaċ-ċaħdiet tad-debitu, jiġu offriti mal-pagamenti istantanji.

Azzjonijiet ewlenin:

Fil-kuntest tar-rieżami²¹ tad-Direttiva dwar is-Servizzi ta' Hlas (PSD2²²), il-Kummissjoni se tivvaluta sa liema punt il-miżuri eżistenti tal-UE għall-protezzjoni tal-konsumatur (pereż. id-drittijiet għar-rifużjonijiet) jistghu jipprovdu lill-konsumaturi li jagħmlu pagamenti istantanji bil-livell għoli ta' protezzjoni offrit minn strumenti oħra ta' pagament. Il-Kummissjoni se tivvaluta l-impatt tal-imposti fuq il-konsumaturi għal pagamenti istantanji u, jekk ikun rilevanti, titlob li dawn ma jkunux oghla minn dawk imposti għal trasferimenti ta' kreditu regolari.

Il-Kummissjoni, fejn ikun xieraq mal-Bank Ċentrali Ewropew u/jew mal-Awtorità Bankarja Ewropea (EBA), se teżamina jekk jenhtieg li jittiehdu miżuri speċifiċi biex tittejjeb l-effettività tal-manigġar ta' kriżijiet tas-sistemi ta' pagament, u biex jiġu żgurati miżuri sodi ta' mitigazzjoni fuq ir-riskju tal-likwidità għall-istituzzjonijiet finanzjarji li jirriżultaw mill-hruġ rapidu u bi frizzjoni baxxa ta' fondi permezz ta' pagamenti istantanji, b'mod partikolari meta jsehhu barra l-hinijiet normali tal-uffiċċju. Dan imur lil hinn mill-aspettattivi ta' sorveljanza tal-bank ċentrali, mill-mekkaniżmi skont id-Direttiva dwar l-Irkupru u r-Riżoluzzjoni tal-Banek (BRRD)²³ jew mir-Regolament dwar il-Mekkaniżmu Uniku ta' Riżoluzzjoni (SRMR) jew mir-regoli dwar is-sistemi ta' pagament.

Il-Kummissjoni se tinvestiga wkoll jekk jenhtieg li jittiehdu miżuri addizzjonali biex jiġu indirizzati riskji speċifiċi oħra, bħall-hasil tal-flus, il-finanzjament tat-terroriżmu u reati predikati relatati.

3. Soluzzjonijiet ta' pagament Ewropej li jahdmu b'mod transfruntier

It-tlestija tal-azzjonijiet ewlenin għall-iffaċilitar tal-pagamenti istantanji, kif identifikati fit-Taqsimiet 1 u 2 ta' dan il-Kapitolu, tista' ma tkunx biżżejjed biex tiżgura l-użu b'suċċess ta' soluzzjonijiet ta' pagament pan-Ewropej. Jista' jkun li jenhtieg li jittiehdu azzjonijiet addizzjonali biex l-atturi Ewropej jirnexxu f'pajsaġġ okkupat minn kompetituri stabbiliti sew.

²¹ Ara t-Taqsima 1 taħt il-Pilastru 2

²² Id-Direttiva (UE) 2015/2366

²³ Id-Direttiva 2014/59/UE

Atturi godda li jixtiequ joffru soluzzjonijiet pan-Ewropej jistghu jiffaċċjaw għadd ta' sfidi sinifikanti:

- l-aċċettazzjoni min-negozjanti u mill-konsumaturi;
- ir-rikonoxximent mill-konsumatur ta' marki godda;
- it-tfassil ta' mudell kummerċjali kompetittiv u innovattiv maħsub għal tradizzjonijiet u drawwiet ta' pagament nazzjonali differenti;
- il-finanzjament ta' infrastrutturi li jiswew ħafna; u
- ir-restrizzjonijiet għall-aċċess ta' ċerti infrastrutturi jew funzjonalitajiet tekniċi, eċċ.

Barra minn hekk, għandha tiġi żgurata l-konformità stretta tal-mudelli ta' governanza u ta' finanzjament mar-regoli tal-kompetizzjoni.

Il-Kummissjoni hija konxja bis-shih ta' dawn l-isfidi. Minhabba n-natura strategika tal-pagamenti, din se tibqa' taqdi rwol politiku attiv biex trawwem l-iżvilupp ta' soluzzjonijiet ta' pagament pan-Ewropej kompetittivi li jiddependu b'mod estensiv fuq pagamenti istantanji, u biex tindirizza l-isfidi msemmija hawn fuq, f'konformità shiha mar-regoli tal-kompetizzjoni tal-UE.

Azzjonijiet ewlenin:

Sa tmiem l-2023, il-Kummissjoni se:

- tesplora l-fattibbiltà tal-iżvilupp ta' "tikketta", akkumpanjata minn logo viżibbli, għal soluzzjonijiet ta' pagament pan-Ewropej eliġibbli;
- tesplora modi biex tiffaċilita l-użu ta' speċifikazzjonijiet Ewropej għal pagamenti mingħajr kuntatt ibbażati fuq il-kards (CPACE)²⁴, pereżempju permezz ta' programmi ta' finanzjament bħall-InvestEU, soġġett għall-konformità mal-kriterji ta' eliġibbiltà rilevanti;
- tappoġġa l-modernizzazzjoni u s-simplifikazzjoni tal-faċilitajiet tal-aċċettazzjoni tal-pagamenti tan-negozjanti tal-UE, li jippermettu, pereżempju, li r-reġistri tal-flus johorġu riċevuti elettronici. Dan l-appoġġ jista' jinkiseb permezz ta' gwida u ta' sensibilizzazzjoni fost il-bejjiegha bl-imnut, b'mod partikolari l-SMEs, dwar modi ta' modernizzazzjoni u diġitalizzazzjoni²⁵, inkluż permezz tal-użu ta' Ċentri ta' Innovazzjoni Diġitali.²⁶ Se jiġu esplorati wkoll possibbiltajiet ta' finanzjament u tahriġ.

Il-Kummissjoni se tkompli wkoll tipprovdi gwida, jekk ikun meħtieġ, biex tiżgura li s-soluzzjonijiet ta' pagamenti istantanji u l-mudelli kummerċjali rispettivi tagħhom jikkonformaw mar-regoli tal-kompetizzjoni tal-UE.

²⁴ Is-CPACE qiegħda tiġi żviluppata bħala riżultat ta' xi skemi ta' kards Ewropej li għandhom diffikultajiet biex jaċċessaw il-kernel mingħajr kuntatt żviluppata minn skemi ta' kards internazzjonali – ara t-taqsim 3 tal-pilastru 3.

²⁵ Pereż. ispirati minn inizjattivi li jinsabu fil-Gwida għall-Bejjiegha bl-Imnut Żgħir

<https://op.europa.eu/en/publication-detail/-/publication/d606c517-4445-11e8-a9f4-01aa75ed71a1/language-mt>

²⁶ <https://ec.europa.eu/digital-single-market/en/digital-innovation-hubs>

4. Nahsdu l-potenzjal shih taż-Żona Unika ta' Pagamenti bl-Euro (SEPA)

Is-Żona unika ta' pagamenti bl-euro (SEPA) inholqot biex tagħmel il-pagamenti elettronici transfruntiera kollha bl-euro faċli daqs il-pagamenti domestiċi billi tarmonizza l-mod kif isiru l-pagamenti bl-euro mhux bi flus madwar l-Ewropa.

Illum, sitt snin wara d-data aħħarija għat-Trasferimenti ta' Kreditu fis-SEPA (SCT) u d-Debiti Diretti fis-SEPA (SDD) fl-Istati Membri tal-euro, u erba' snin wara d-data aħħarija għall-Istati Membri mhux tal-euro, hafna ċittadini għadhom jiffaċċjaw rifjuti inaċċettabbli ta' tranżazzjonijiet debitu dirett fis-SEPA transfruntieri ("diskriminazzjoni tal-IBAN"). Dan ifisser li dawn ma jistgħux jużaw l-IBANs minn pajjiż differenti biex jagħmlu pagament. Il-prendituri għadhom ta' spiss ma jridux jew mhumieq teknikament kapaċi jaċċettaw Debitu Dirett fis-SEPA transfruntier. L-attenzjoni tal-Kummissjoni spiss tingibed lejn każijiet ta' taxxa u amministrazzjonijiet pubbliċi oħrajn li jirrifjutaw li jibagħtu jew jirċievu pagamenti lil jew minn kont barrani. Dawn il-każijiet ta' diskriminazzjoni tal-IBAN huma ksur tar-Regolament dwar is-SEPA, kif ikkonfermat mill-każistika stabbilita²⁷.

Minkejja li l-awtoritajiet kompetenti rilevanti huma meħtieġa bil-ligi li jimmonitorjaw il-konformità mill-fornituri ta' servizzi ta' pagament mar-Regolament dwar is-SEPA, u biex jiehdu azzjoni f'każ ta' ksur, dawn mhux dejjem jindirizzaw b'mod adegwat u sistematiku dan il-ksur tar-regoli tas-SEPA, kif jixhdu l-hafna lmenti li jirċievu s-servizzi tal-Kummissjoni.

Azzjoni ewlenija:

Il-Kummissjoni tfakkar lill-awtoritajiet kompetenti nazzjonali dwar l-obbligi tagħhom ta' infurzar skont ir-Regolament dwar is-SEPA. Il-Kummissjoni tistenna li huma jinvestigaw u jirrimedjaw malajr il-ksur kollu tar-Regolament billi jtemmu minnufih l-attivitajiet illegali u jimponu sanzjonijiet xierqa. Il-Kummissjoni se timmonitorja mill-qrib każijiet ta' nuqqas ta' konformità u se tniedi kwalunkwe proċedura ta' ksur meħtieġa.

5. Sfruttar tal-potenzjal tal-identità elettronika (eID) għall-awtentikazzjoni tal-konsumatur

Hekk kif is-servizzi finanzjarji qegħdin jaqilbu b'mod progressiv minn negozju wiċċ imb wiċċ tradizzjonali għall-ambjent digitali, is-soluzzjonijiet tal-identità digitali li jistgħu jintużaw b'mod affidabbli għall-awtentikazzjoni tal-konsumatur mill-bogħod qegħdin isiru dejjem aktar rilevanti. Il-PSD2 stimulat l-innovazzjoni f'dan il-qasam permezz tal-introduzzjoni ta' awtentikazzjoni soda tal-konsumatur (SCA), bir-rekwiżiti stretti tagħha ta' sigurtà għall-aċċess għal kontijiet ta' pagament u l-bidu ta' pagamenti digitali. F'xi Stati Membri tal-UE, ġew żviluppati skemi ta' identifikazzjoni elettronika għall-awtentikazzjoni tal-konsumatur ibbażati fuq skemi nazzjonali ta' identifikazzjoni elettronika (eID) li joffru l-ogħla livelli ta' assigurazzjoni.

²⁷ Verein für Konsumenteninformation v Deutsche Bahn (C-28/18, EU:C:2019:673 (il-5 ta' Settembru 2019))

Madankollu, l-istampa madwar l-UE tinvolvi għadd kbir ta' soluzzjonijiet ta' awtentikazzjoni differenti fil-livell nazzjonali b'interoperabbiltà transfruntiera limitata. Dan jista' jxekkel l-innovazzjoni ulterjuri u l-iżvilupp ta' servizzi godda ta' pagament.

Permezz tar-Regolament dwar l-eIDAS²⁸, fl-2014 l-UE introduċiet l-ewwel qafas transfruntier għal identitajiet diġitali affidabbli u servizzi fiduċjarji. L-għan tar-Regolament huwa li jiffaċilita l-aċċess taċ-ċittadini tal-UE kollha għas-servizzi pubbliċi madwar l-UE permezz tal-eID maħruġa f'pajjiżhom. L-esperjenza bl-applikazzjoni tal-eIDAS, madankollu, tiżvela għadd ta' nuqqasijiet strutturali, li jirrestringu l-kapaċità tagħha li tappoġġa b'mod effettiv qafas komprensiv ta' ID diġitali. Fil-Komunikazzjoni ta' Frar 2020 "Insawru l-futur diġitali tal-Ewropa", il-Kummissjoni impenjat ruħha li tirrevedi r-Regolament dwar l-eIDAS biex ittejjeb l-effettività tiegħu, testendi l-applikazzjoni tiegħu għas-settur privat u tippromwovi identitajiet diġitali affidabbli għall-Ewropej kollha. L-intenzjoni hija li jiġi pprovdut qafas regolatorju li jibqa' validu fil-futur biex jappoġġa sistema madwar l-UE kollha, sempliċi, fdata u sigura għall-ġestjoni tal-identitajiet fl-ispazju diġitali, li tkopri l-identifikazzjoni, l-awtentikazzjoni u l-forniment ta' attributi, kredenzjali u attestazzjonijiet li se jkollhom rwol ewlieni wkoll fil-qasam tal-pagamenti.

Il-Kummissjoni hija determinata li tisfrutta l-potenzjal offrut mill-iżvilupp rapidu ta' soluzzjonijiet ta' identità diġitali fis-settur finanzjarju. Kif stabbilit fl-istrateġija dwar il-finanzi diġitali, il-Kummissjoni se timplimenta sal-2024 qafas legali sod li jippermetti l-użu ta' soluzzjonijiet ta' identità diġitali interoperabbli li jippermettu aċċess rapidu u faċli ta' konsumaturi godda għas-servizzi finanzjarji. Dan se jiffaċilita, bħala parti minn dawn is-soluzzjonijiet, l-użu tagħhom fil-pagamenti, bil-għan li jittejbu l-interoperabbiltà, l-effiċjenza, il-faċilità tal-użu (speċjalment bejn il-fruntieri), u s-sikurezza u s-sigurtà, b'mod partikolari biex jitnaqqsu każijiet ta' frodi u reati oħra.

Azzjoni ewlenija:

Bil-għan li tiffaċilita l-interoperabbiltà transfruntiera u domestika, il-Kummissjoni se tesplora, f'kooperazzjoni mill-qrib mal-EBA, modi biex tippromwovi l-użu tal-identità elettronika (eID) u soluzzjonijiet ibbażati fuq servizzi fiduċjarji, u tibni fuq it-titjib ulterjuri tal-eIDAS, biex tappoġġa l-issodisfar tar-rekwiżiti tal-Awtentikazzjoni Qawwija tal-Konsumatur skont il-PSD2 għal-login tal-kontijiet u l-bidu tat-tranzazzjonijiet ta' pagament.

6. Titjib tal-aċċettazzjoni ta' pagamenti diġitali

Il-pandemija tal-Covid-19 wriet kemm huwa importanti li l-pagamenti diġitali jiġu aċċettati b'mod wiesa' min-negozjanti. Madankollu, l-aċċettazzjoni tal-pagamenti diġitali tvarja b'mod sinifikanti fl-UE. Għad hemm ħafna entitajiet (negozjanti, amministrazzjonijiet pubbliċi, sptarijiet, trasporti pubbliċi) li ma jaċċettawx pagamenti diġitali.

Ir-Regolament dwar il-Gateway Diġitali Unika se jgħib titjib qawwi. Dan se jiffaċilita l-aċċess online għall-informazzjoni, għall-proċeduri amministrattivi u għas-servizzi ta' assistenza li ċ-

²⁸ Ir-Regolament (UE) Nru 910/2014 tal-Parlament Ewropew u tal-Kunsill tat-23 ta' Lulju 2014 dwar l-identifikazzjoni elettronika u s-servizzi fiduċjarji għal tranzazzjonijiet elettroniċi fis-suq intern u li jħassar id-Direttiva 1999/93/KE

ċittadini u n-negozji jkollhom biex isiru attivi f'pajjiż iehor tal-UE. Sal-aħħar tal-2023, iċ-ċittadini u l-kumpaniji li jiċċaqilqu minn fruntiera għall-oħra tal-UE se jkunu jistgħu jwettqu għadd ta' proċeduri fl-Istati Membri kollha tal-UE mingħajr il-htieġa ta' kwalunkwe dokumentazzjoni fiżika, bħar-registrazzjoni ta' karożza jew it-talba għall-benefiċċji tal-pensjoni.²⁹

Il-Kummissjoni tistenna li l-Istati Membri, b'mod partikolari:

- jespjoraw u jindirizzaw ir-raġunijiet għar-riluttanza biex jaċċettaw pagamenti diġitali, u jheggu lin-negozjanti jaċċettaw pagamenti diġitali, inklużi pagamenti mingħajr kuntatt;
- jżidu d-diġitalizzazzjoni tal-pagamenti tal-gvern, lil hinn minn daww koperti mir-Regolament (UE) 2018/1724; u
- jgħammru l-amministrazzjonijiet pubbliċi, l-isptarijiet, eċċ. b'terminals għall-pagamenti diġitali.

Azzjoni ewlenija:

Fl-2022, il-Kummissjoni se twettaq studju dwar il-livell ta' aċċettazzjoni ta' pagamenti diġitali fl-UE, inkluż mill-SMEs u l-amministrazzjonijiet pubbliċi, u se tesplora r-raġunijiet possibbli f'każ ta' livell baxx ta' aċċettazzjoni. Jekk ikun xieraq, tista' tipproponi azzjoni leġislattiva.

7. Żamma tad-disponibbiltà tal-flus tal-bank ċentrali

Aċċessibbiltà u aċċettazzjoni tal-flus

Il-flus huma mezz ta' pagament li joffri saldu immedjat fi tranżazzjonijiet wiċċ imb wiċċ, mingħajr ebda infrastruttura teknika. Dawn għadhom l-unika forma ta' flus li l-individwi jistgħu jzommu direttament. Bħala tali, dawn għandhom jibqgħu aċċessibbli u aċċettati b'mod wiesa'.

Fiż-żona tal-euro, il-karti tal-flus u l-muniti tal-euro huma l-unika valuta legali skont l-Artikolu 128 tat-TFUE u r-Regolament tal-Kunsill (KE) Nru 974/98 tat-3 ta' Mejju 1998 dwar l-introduzzjoni tal-euro. Ir-Rakkomandazzjoni tal-Kummissjoni tal-2010 tispjega li, fejn jeżisti obbligu ta' pagament, il-valuta legali tal-karti tal-flus u tal-muniti tal-euro timplika:

- aċċettazzjoni obbligatorja mill-kreditur;
- bil-valur par shiħ; u
- bis-setgħa li teħles mill-obbligu ta' pagament.

Ir-Rakkomandazzjoni tiddikjara wkoll li l-aċċettazzjoni tal-karti tal-flus u tal-muniti tal-euro bħala mezz ta' pagamenti fi tranżazzjonijiet bl-imnut għandha tkun ir-regola, u li ċ-ċaħdiet għandhom ikunu possibbli biss abbażi tal-“prinċipju ta' *bona fide*” (eż. jekk il-bejjieġh bl-imnut ma jkollux bqija disponibbli).

²⁹ Ir-Regolament (UE) 2018/1724 li jistabbilixxi gateway diġitali unika li tipprovdi aċċess għal informazzjoni, għal proċeduri u għas-servizzi ta' assistenza u ta' soluzzjoni tal-problemi.

Matul is-snin, l-użu ta' mezzi ta' pagamenti mhux bi flus żdied b'mod konsistenti fl-Ewropa³⁰. Madankollu, il-flus jibqgħu l-mezz dominanti ta' pagament fiż-żona tal-euro, fejn għadhom jintużaw għal 78 % tat-transazzjonijiet kollha³¹.

L-istatistika għall-użu tal-flus taħbi firxa wiesgħa ta' sitwazzjonijiet. Xi pajjiżi taż-żona tal-euro (l-Awstrija, il-Ġermanja, l-Irlanda, is-Slovakkja u s-Slovenja) għandhom preferenza qawwija għall-flus. L-Estonja u n-Netherlands jinsabu fit-tarf l-ieħor tal-ispettru, bi flus jintużaw għal anqas minn nofs it-tranzazzjonijiet fil-punti tal-bejgħ. Barra ż-żona tal-euro, l-Iżvezja hija pajjiż fejn l-użu tal-flus naqas sostanzjalment³². Fil-pajjiżi kollha tal-UE, il-pandemija tal-Covid-19 naqqset in-numru ta' tranzazzjonijiet ibbażati fuq il-flus matul il-lockdown, iżda l-flus miżmuma bi prekawzjoni fil-fatt żdiedu b'mod sinifikanti f'xi ekonomiji³³.

Fil-prattika, id-disponibbiltà u l-aċċettazzjoni tal-flus naqsu f'dawn l-aħħar snin.³⁴ Każijiet ta' nuqqas ta' aċċettazzjoni ta' flus żdiedu matul il-kriżi tal-Covid-19, minhabba tħassib pubbliku dwar it-trażmissjoni virali kkawżata mill-ġestjoni tal-flus³⁵ u l-htieġa dejjem tikber għal tranzazzjonijiet mill-bogħod iġġenerati minn lockdowns, li ffavorixxa l-qlib għall-pagamenti diġitali.

Filwaqt li tippromwovi l-holqien ta' pagamenti diġitali biex toffri aktar għażliet lill-konsumaturi, il-Kummissjoni se tkompli tissalvagwardja l-valuta legali tal-flus tal-euro. Il-Kummissjoni hija konxja minn u tikkondividi t-tħassib espress mill-assoċjazzjonijiet tal-konsumaturi li hemm riskju tangibbli li hekk kif aktar servizzi jiġu diġitalizzati, daww mingħajr aċċess għas-servizzi diġitali jistgħu jsibu ruħhom aktar esklużi milli huma llum.³⁶ Għad hemm madwar 30 miljun adult fl-UE li ma għandhomx kont bankarju³⁷.

Sabiex jinżammu l-aċċess għal u l-aċċettazzjoni tal-flus, u l-valuta legali tagħhom, il-Kummissjoni:

- Tfakkar li, bħala valuta legali, il-karti tal-flus u l-muniti tal-euro għandhom jiġu aċċettati mill-kreditur bil-valur par sħiħ fejn ikun hemm obbligu ta' pagament u dawn għandhom is-setgħa li jehilsu mill-obbligu ta' pagament.

³⁰ FI-2018, l-għadd totali ta' pagamenti mhux bi flus fiż-żona tal-Euro, li jinkludu t-tipi kollha ta' servizzi ta' pagament, żdied b'7,9 % meta mqabbel mas-sena ta' qabel.

³¹ <https://www.ecb.europa.eu/pub/pdf/scpops/ecb.op201.en.pdf>

³² Skont ir-Riksbank, il-proporzjon ta' daww li hallu għall-aktar xirja riċenti tagħhom fi flus naqas minn 39 % fl-2010 għal 13 % fl-2018.

³³ "Banek Ċentrali u pagamenti fil-qasam diġitali", BIS, Ġunju 2020

<https://www.bis.org/publ/arpdf/ar2020e3.pdf>

³⁴ Skont l-istudju tal-BĊE dwar l-"Użu ta' flus kontanti minn unitajiet domestiċi fiż-żona tal-euro" (karta okkażjonali tal-BĊE nru 201/Novembru 2017) bħala medja 5-6 % tal-partecipanti mistħarrġa fiż-żona tal-euro rrapportaw li kien diffiċli (ħafna) li wieħed isib ATM jew bank meta kien meħtieġ.

³⁵ Dwar it-trażmissjoni virali ara per eżempju

<https://www.ecb.europa.eu/press/blog/date/2020/html/ecb.blog200428~328d7ca065.en.html>

³⁶ Il-BEUC, "Flus kontanti kontra mhux bi flus kontanti: il-konsumaturi jeħtieġu dritt li jużaw il-flus kontanti", https://www.beuc.eu/publications/beuc-x-2019-052_cash_versus_cashless.pdf

³⁷ Il-Bank Dinji, Global Findex 2017

- Tistenna li l-Istati Membri jiżguraw l-aċċettazzjoni u l-aċċessibilità tal-flus bħala ben pubbliku, skont l-Artikolu 128 tat-TFUE u r-Regolament tal-Kunsill (KE) Nru 974/98 tat-3 ta' Mejju 1998 dwar l-introduzzjoni tal-euro, filwaqt li tirrikonoxxi l-leġittimità possibbli ta' limitazzjonijiet debitament ġustifikati u proporzjonati għall-użu ta' ammonti sproporzjonati ta' flus għal pagamenti individwali li jistgħu jkunu meħtieġa, *inter alia*, sabiex jiġi evitat ir-riskju ta' hasil tal-flus, ta' finanzjament tat-terroriżmu u ta' reati predikati relatati, inkluża l-evalwazzjoni tat-taxxa³⁸. Mezz wiehed li bih l-Istati Membri jistgħu jzommu l-aċċess għall-flus jista' jkun li jipprovdu għal kopertura minima ta' automated teller machines (ATMs) (jew ta' mezzi ekwivalenti ta' aċċess) fit-territorju tagħhom.

Azzjoni ewlenija:

Fil-qafas tal-Grupp ta' Esperti dwar l-Euro bħala Valuta Legali (ELTEG), il-Kummissjoni se tqis l-aħħar żviluppi marbuta mal-aċċettazzjoni u mad-disponibbiltà tal-flus fiż-żona tal-euro mal-BĊE, mal-banek ċentrali nazzjonali u mat-teżori.

B'mod parallel, se ssegwi mill-qrib il-hidma fuq l-aċċess għall-flus li għandha titwettaq taht l-awspiċċi tal-Bord tal-Pagamenti bl-Imnut bl-Euro. B'kont mehud ta' din il-hidma, kif ukoll tad-deliberazzjonijiet tal-Grupp ta' Esperti dwar l-Euro bħala Valuta Legali, il-Kummissjoni tista' tiddeċiedi li tiegħu azzjoni xierqa fi tmiem l-2021.

Muniti Diġitali tal-Bank Ċentrali u aktar innovazzjoni fil-pagamenti

It-tnaqqis fl-użu tal-flus, il-piż dejjem jiżdied tas-soluzzjonijiet ta' pagament fis-settur privat u l-feġġ prospettiv ta' tokens referenzjati ma' assi wasslu biex il-banek ċentrali jesploraw il-ħruġ ta' Muniti Diġitali tal-Bank Ċentrali (CBDCs). Skont it-tfassil tagħha, CBDC għall-bejgħ bl-imnut tista' sservi kemm bħala sostitut diġitali għal soluzzjonijiet ta' pagament fi flus u privat, kif ukoll bħala motivatur għall-innovazzjoni kontinwa fil-pagamenti, il-finanzi u l-kummerċ, filwaqt li tindirizza każijiet ta' użu speċifiku fl-ekonomija u s-soċjetajiet tagħna dejjem aktar digitalizzati. CBDC għall-bejgħ bl-imnut tista' wkoll ittejjeb ir-rwol internazzjonali tal-euro u l-awtonomija strateġika miftuħa tal-UE, u tappoġġa l-inkluzjoni finanzjarja. Din tista' tikkontribwixxi wkoll għall-forniment ta' pagamenti reżiljenti, rapidi u mhux għaljin, filwaqt li tippermetti pagamenti awtomatizzati u kundizzjonali.

Kif enfasizzat fl-istrateġija dwar il-finanzi diġitali, il-Kummissjoni tappoġġa l-hidma tal-banek ċentrali (b'mod partikolari l-BĊE), li qegħdin iħarsu lejn il-ħruġ possibbli ta' CBDC għall-bejgħ bl-imnut disponibbli għall-pubbliku ġenerali (unitajiet domestiċi u negozji) filwaqt li tissalvagwardja l-valuta legali tal-flus tal-euro. Din il-hidma tikkomplimenta l-qafas regolatorju propost mill-Kummissjoni dwar it-tokens referenzjati ma' assi użati għal skopijiet ta' pagament.

Hija meħtieġa aktar hidma biex jiġu vvalutati l-impatti potenzjali tas-CBDC fuq il-politika monetarja, l-istabbiltà finanzjarja u l-kompetizzjoni, u biex tiġi evitata dizintermedjazzjoni bla bżonn. F'koordinazzjoni mill-qrib mal-BĊE, il-Kummissjoni se tkompli taħdem biex trawwem il-kooperazzjoni bejn is-setturi privati u pubbliċi.

³⁸ Għal aktar informazzjoni, ara r-Rapport mill-Kummissjoni lill-Parlament Ewropew u lill-Kunsill dwar ir-restrizzjonijiet fuq il-pagamenti fi flus kontanti, COM(2018) 483 finali.

Azzjoni ewlenija:

Sabiex tappoġġa l-hruġ ta' Munita Diġitali tal-Bank Ċentrali fl-euro għall-bejgħ bl-imnut, il-Kummissjoni se taħdem mill-qrib mal-BĊE fuq l-oġġettivi u l-għażliet ta' politika u fuq l-iżgurar ta' livell għoli ta' kumplementarjetà bejn is-soluzzjonijiet ta' pagament żviluppati mis-settur privat u l-intervent meħtieġ tal-awtoritajiet pubbliċi.

B. Pilastru 2: Swieq tal-pagamenti bl-imnut innovattivi u kompetittivi

1. Naħsdu l-potenzjal shih tad-Direttiva dwar is-Servizzi ta' Hlas (PSD2)

Id-Direttiva dwar is-Servizzi ta' Hlas (PSD2) ippermettiet li jfegġu mudelli kummerċjali ġodda bbażati fuq il-kondiviżjoni tad-*data* tal-kont ta' pagament (“Servizzi Bankarji Miftuħa”), bħas-servizzi ta' bidu ta' pagament (PIS) u ta' informazzjoni dwar il-kontijiet (AIS). Din tejbet ukoll il-livell ġenerali tas-sigurtà tat-tranżazzjonijiet ta' pagament permezz tal-implimentazzjoni ta' awtentikazzjoni qawwija tal-konsumatur (SCA). Din saret referenza dinjija f'termini ta' servizzi bankarji miftuħa u siguri.

Wara l-PSD2, aktar minn 400 entità mhux bankarja – fornituri terzi (TPP) – issa huma awtorizzati li jipprovdu jew servizzi ta' bidu ta' pagament jew ta' informazzjoni dwar il-kontijiet, u għadd dejjem akbar ta' banek huma stess qegħdin joffru servizz ta' informazzjoni dwar il-kontijiet u servizz ta' bidu ta' pagament. Madankollu, il-potenzjal kbir ta' operazzjoni bankarja miftuħa għadu fil-biċċa l-kbira mhux sfruttat. Sentejn wara d-dhul fis-seħh tagħha, id-Direttiva għadha ma rendietx l-impatt shih tagħha. L-awtentikazzjoni qawwija tal-konsumatur – b'mod partikolari fil-kummerċ elettroniku – għadha ma ġietx infurzata għal kollox, l-aktar minhabba thejjija tas-suq tard jew insuffiċjenti. L-adozzjoni ta' servizzi regolati bbażati fuq l-aċċess għall-kontijiet ta' pagament mill-fornituri terzi, wieħed mill-pedamenti tal-PSD2, għadha tohloq sfidi għar-regolaturi u għall-partijiet ikkonċernati. L-eżistenza ta' hafna standards differenti tal-interfaċċi għall-ipprogrammar tal-applikazzjonijiet (API), li huma essenzjali għall-aċċess effiċjenti u sigur għad-*data* tal-kontijiet ta' pagament, kif ukoll għal-livelli differenti tal-funzjonalità tal-API, ippreżentaw sfidi għall-fornituri terzi, b'mod partikolari dawk li kienu diġà fis-suq qabel il-PSD2. Dawn il-fornituri terzi kellhom jintegraw u jadattaw in-negozju tagħhom għall-ispeċifikazzjonijiet tekniċi differenti u l-vjaġġi tal-konsumaturi għall-aċċess tal-kontijiet ta' pagament.

Minhabba l-kobor u l-kumplessità tat-tranżizzjoni meħtieġa mill-PSD2, dawn l-isfidi bikrija kienu mistennija. Il-Kummissjoni, l-Awtorità Bankarja Ewropea (EBA) u l-awtoritajiet kompetenti nazzjonali kienu qegħdin jaħdmu bis-shih biex jindirizzawhom u jegħlubhom. Inghataw kjarifiki importanti permezz ta' aktar minn 100 tweġiba pprovduti għall-mistoqsijiet u t-tweġibiet sottomessi minn partijiet ikkonċernati esterni,³⁹ Opinjonijiet tal-

³⁹ Ara pereżempju, il-Linji Gwida tal-EBA dwar l-eżenzjoni mill-mekkaniżmu ta' riżerva taħt l-RTS dwar l-SCA u s-CSC: <https://eba.europa.eu/eba-publishes-final-guidelines-on-the-exemption-from-the-fall-back-mechanism-under-the-rtis-on-sca-and-csc>

EBA⁴⁰, kjarifiki pprovduti b'rizultat ta' talbiet magħmula mill-membri tal-Grupp ta' Hidma tal-EBA dwar l-Interfaċċa għall-Ipprogrammar tal-Applikazzjonijiet⁴¹, u għadd kbir ta' laqgħat li fihom il-Kummissjoni fittxet li titfa' dawl u tiffaċilita d-djalogi bejn diversi komunitajiet.⁴²

Il-Kummissjoni tafterma mill-ġdid it-twemmin qawwi tagħha fil-potenzjal ta' servizzi bankarji miftuħa u hija determinata li tagħmel il-PSD2 suċċess shiħ. Il-Kummissjoni se tkompli taħdem mal-EBA biex tiżgura li jitnehhew l-ostakli illegali għas-servizzi tal-fornituri terzi, u biex tippromwovi djalogu konstruttiv bejn il-partijiet ikkonċernati kollha. B'mod partikolari, se tappoġġa l-finalizzazzjoni tal-hidma dwar "Skema ta' Aċċess għall-Interfaċċa għall-Ipprogrammar tal-Applikazzjonijiet fis-SEPA" li tnediet fl-2019 taht l-awspicji tal-Bord tal-Pagament bl-imnut bl-Euro.

Fil-futur, l-esperjenza migbura mill-implimentazzjoni shiħa tal-PSD2 se tinforma l-hidma tal-Kummissjoni dwar qafas usa' għal finanzi miftuħa, kif stabbilit fl-Istrateġija dwar il-Finanzi Diġitali.

Azzjoni ewlenija:

Fi tmiem l-2021, il-Kummissjoni se tniedi rieżami komprensiv tal-applikazzjoni u tal-impatt tal-PSD2.

Billi tibni fuq l-esperjenza tal-PSD2 u kif imhabbar fl-istrateġija dwar il-finanzi diġitali, din tippjana li tressaq proposta legiżlattiva għal qafas ġdid ta' "Finanzi Miftuħa" sa nofs l-2022.

2. L-iżgurar ta' livell għoli ta' sigurtà għall-pagamenti bl-imnut fl-Ewropa

Il-PSD2 tirrikjedi li l-fornituri ta' servizzi ta' pagament kollha japplikaw l-awtentikazzjoni qawwija tal-konsumatur (SCA) kull meta utent jibda pagament elettroniku jew jaċċessa l-interfaċċja bankarja online tiegħu. Il-fornituri ta' servizzi ta' pagament madwar l-UE żviluppaw soluzzjonijiet ta' awtentikazzjoni bbażati fuq l-użu ta' żewġ elementi jew aktar ikkategorizzati bħala "għarfien" (xi haġa li l-utent biss jaf), "pussess" (xi haġa li l-utent biss għandu) u "inerenza" (xi haġa li l-utent huwa, eż. bijometrika).

Meta wiehed ihares lejn il-futur, l-Awtentikazzjoni qawwija tal-konsumatur trid issir n-norma meta jsiru hlasijiet online, eż. fil-kummerċ elettroniku jew fl-ibbukkar tal-ivvjaġġar online. Is-soluzzjonijiet ta' awtentikazzjoni tal-fornituri ta' servizzi ta' pagament konformi mal-Awtentikazzjoni qawwija tal-konsumatur iridu jipprovdu lill-utenti b'esperjenza bla skossi u

⁴⁰ Perez. L-Opinjoni tal-EBA dwar l-ostakli għall-forniment ta' servizzi ta' fornituri terzi skont id-Direttiva dwar is-Servizzi ta' Pagament: <https://eba.europa.eu/eba-publishes-opinion-obstacles-provision-third-party-provider-services-under-payment-services>

⁴¹ Ara <https://eba.europa.eu/regulation-and-policy/payment-services-and-electronic-money/eba-working-group-on-apis-under-psd2>

⁴² https://ec.europa.eu/info/sites/info/files/business_economy_euro/banking_and_finance/documents/19072_6-joint-statement-psd2_en.pdf

aċċessibbli biex jaċċessaw il-kontijiet ta' pagament tagħhom online u biex jiffaċilitaw it-tlestija tat-tranżazzjonijiet. Dawn jenhtieg li jibbażaw fuq l-aktar fatturi ta' awtentikazzjoni siguri, li jitbiegħdu, fejn ikun possibbli, minn elementi trażmissibbli (eż. passwords statiči) u minn teknoloġiji u kanali ta' komunikazzjoni eqdem li huma suxxettibbli għal attakki (eż. messagġi bl-SMS).

Hekk kif jibqgħu jfegġu tipi ġodda ta' frodi, l-Awtentikazzjoni qawwija tal-konsumatur waħedha tista' ma tkunx biżżejjed biex tiżgura li l-utenti ta' servizz ta' pagament jibqgħu protetti għal kollox. Il-fornituri ta' servizzi ta' pagament għandhom dejjem ikun fuq quddiem nett fid-detezzjoni u fil-prevenzjoni tal-frodi. Il-PSD2 hija rikonoxxuta sew li ppermettiet lill-UE u lill-kumpaniji li joperaw fl-UE li jsiru mexxejja dinjija f'termini ta' riskju operazzjonali, sigurtà tal-IT u rapportar ta' incidenti kbar, parzjalment bis-saħħa tal-Linji Gwida tal-Awtorità Bankarja Ewropea⁴³.

Għall-pagamenti li jgħallqu riskju oġġla ta' frodi, il-Kummissjoni se tivvaluta jekk il-htieġa ta' qbil bejn l-isem tal-benefiċjarju u l-IBAN tistax tkun effettiva fil-prevenzjoni tal-frodi, bħas-“social engineering” fejn in-nies jiġu mmanipulati biex iwettqu azzjonijiet jew jiżvelaw informazzjoni kunfidenzjali.

Sabiex jiġi miġġieled il-phishing, se jkun ta' importanza ewlenija li l-PSPs tal-UE jadottaw kontrolli rikonoxxuti fuq livell internazzjonali, bħad-Domain-based Message Authentication, Reporting and Conformance (DMARC)⁴⁴.

Filwaqt li l-protezzjoni tal-utenti kontra l-frodi ta' pagament hija vitali biex tinzamm il-fiduċja fis-sistemi ta' pagament u fil-pagamenti diġitali b'mod aktar ġenerali, huwa daqstant importanti li l-fornituri ta' servizzi ta' pagament jagħmlu l-almu tagħhom biex jipproteġu lilhom infushom kontra ċ-ċiberattakki, kif ukoll kontra kwalunkwe riskju iehor magħmul mill-bniedem u dak naturali.

Huwa daqstant importanti li jiġi żgurat li l-approċċi ta' awtentikazzjoni magħzula mill-PSPs li jiddependu esklussivament fuq apparati teknoloġiċi avvanzati ma jwasslux għall-esklużjoni ta' kategoriji ta' konsumaturi, bħall-anzjani.

Azzjonijiet ewlenin:

F'koordinazzjoni mill-qrib mal-Awtorità Bankarja Ewropea, il-Kummissjoni se timmonitorja bir-reqqa l-implimentazzjoni tar-rekwiżiti tal-Awtentikazzjoni qawwija tal-konsumatur.

Fir-rieżami tagħha tal-PSD2, din se tqis l-impatt tal-Awtentikazzjoni qawwija tal-konsumatur fuq il-livell ta' frodi ta' pagament fl-UE u tesplora jekk jenhtieġx li jitqiesu miżuri addizzjonali biex jiġu indirizzati tipi ġodda ta' frodi, b'mod partikolari fir-rigward ta' pagamenti istantanji.

⁴³ <https://eba.europa.eu/regulation-and-policy/payment-services-and-electronic-money/guidelines-on-major-incidents-reporting-under-psd2>

⁴⁴ Ara <https://dmarc.org/>. DMARC huwa mod li jagħmilha aktar faċli għal min jibgħat u jirċievi l-posta elettronika biex jiddetermina jekk messagġ partikolari huwiex legittimament mingħand min intbagħat, u x'għandu jsir jekk le.

Flimkien mal-Istrateġija dwar il-Finanzi Diġitali, il-Kummissjoni qiegħda tipproponi wkoll Regolament dwar ir-reżiljenza operazzjonali diġitali għas-setturi finanzjarji madwar l-Unjoni, bil-ghan li tittejjeb il-ġestjoni tar-riskju tal-ICT ta' diversi istituzzjonijiet finanzjarji, inklużi l-fornituri tas-servizzi ta' pagament. Din l-inizjattiva hija konsistenti mad-Direttiva dwar l-Infrastruttura Kritika Ewropea (ECI).⁴⁵

Il-Kummissjoni se taħdem f'koordinazzjoni mill-qrib mal-Awtorità Bankarja Ewropea sabiex tiehu tagħlimiet mill-implimentazzjoni tal-Linji Gwida tal-EBA dwar l-ICT u l-ġestjoni tar-riskju tas-sigurtà, li ilhom applikabbli minn Ġunju 2020.

3. Trawwim tal-protezzjoni tal-konsumatur

L-*acquis* tal-pagamenti bl-imnut għandu l-ghan li jiżgura li l-utenti ta' servizzi ta' pagament tal-UE jgawdu t-trasparenza u s-sigurtà meta jhallu b'mod diġitali. Madankollu, is-suq tal-pagamenti jkompli jevolvi malajr, u fil-futur jistgħu jkunu meħtieġa aktar salvagwardji biex jitharsu l-konsumaturi.

Minbarra l-inizjattivi mħabbra f'din il-Komunikazzjoni, li se jtejjbu l-protezzjoni tal-konsumatur fil-pagamenti, il-Kummissjoni tqis li ż-żieda fl-użu tal-pagamenti diġitali għal aktar riflessjoni dwar it-trasparenza tal-pagamenti, kif ukoll dwar il-karatteristiċi ta' tipi ta' pagamenti dejjem aktar popolari, bħal dawk mingħajr kuntatt.

Pagamenti mingħajr kuntatt

Waqit it-tifqigha tal-kriżi tal-Covid-19, wara r-Rakkomandazzjoni tal-Awtorità Bankarja Ewropea,⁴⁶ il-komunitajiet bankarji u tal-pagamenti fil-biċċa l-kbira tal-pajjiżi tal-UE ziedu l-valur massimu għall-pagamenti mingħajr kuntatt għal-limitu ta' EUR 50 skont l-istandards tekniċi regolatorji tal-PSD2⁴⁷. Wara dan, l-għadd ta' pagamenti mingħajr kuntatt żdied b'mod sinifikanti.

Wara li għamli użu akbar mill-pagamenti mingħajr kuntatt, b'mod partikolari għal raġunijiet ta' saħħa, huwa probabbli li fil-futur il-konsumaturi jzommu din id-drawwa. Dan ikun żvilupp pożittiv. Madankollu, il-Kummissjoni ma tqisx li huwa xieraq, tal-anqas f'dan l-istadju, li tgħolli l-ammonti massimi legali (għal kull tranżazzjoni u kumulattivi) ta' pagamenti mingħajr kuntatt mingħajr l-Awtentikazzjoni qawwija tal-konsumatur. Fin-nuqqas tal-Awtentikazzjoni qawwija tal-konsumatur, hemm ir-riskju li zieda fil-pagamenti mingħajr kuntatt tista' tkun akkumpanjata minn zieda parallela fil-frodi. L-impatt ta' kwalunkwe zieda fil-limiti għalhekk ikollu jiġi vvalutat bir-reqqa qabel ma tkun tista' tittiehed kwalunkwe deċiżjoni.

Azzjoni ewlenija:

⁴⁵ Li bħalissa qiegħda tiġi rieżaminata sabiex tittejjeb il-protezzjoni u r-reżiljenza tal-infrastrutturi kritiċi kontra tteħdid mhux relatati maċ-ċibernetika.

⁴⁶ <https://eba.europa.eu/eba-provides-clarity-banks-consumers-application-prudential-framework-light-covid-19-measures>

⁴⁷ Ir-Regolament Delegat tal-Kummissjoni (UE) 2018/389 tas-27 ta' Novembru 2017 li jissupplimenta d-Direttiva (UE) 2015/2366 tal-Parlament Ewropew u tal-Kunsill fir-rigward ta' standards tekniċi regolatorji għall-awtentikazzjoni qawwija tal-konsumatur u standards miftuħin ta' komunikazzjoni li jkunu komuni u sikuri

Waqt ir-rieżami tal-PSD2, il-Kummissjoni, f'koordinazzjoni mill-qrib mal-Awtorità Bankarja Ewropea, se teżamina mill-ġdid il-limiti legali eżistenti dwar il-pagamenti mingħajr kuntatt, bil-hsieb li jintlaħaq bilanċ bejn ir-riskji ta' konvenjenza u ta' frodi.

Sadanittant, il-Kummissjoni se teżamina, kemm mal-partijiet ikkonċernati kif ukoll mal-Istati Membri, il-kundizzjonijiet tekniċi li jistgħu jippermettu lill-konsumaturi jistabbilixxu l-limitu individwali tal-pagamenti mingħajr kuntatt tagħhom stess (soġġett għall-massimu ta' EUR 50). L-unika għażla li l-biċċa l-kbira tal-konsumaturi għandhom illum hija li jattivaw jew jiddiżattivaw il-pagamenti mingħajr kuntatt. Minhabba li ma hemmx Awtentikazzjoni qawwija tal-konsumatur għall-pagamenti mingħajr kuntatt, il-konsumaturi xorta waħda huma protetti għall-ammont shih.

Tishih tat-trasparenza fid-dikjarazzjonijiet tat-tranzazzjonijiet

Hekk kif il-katina ta' pagament tal-atturi involuti fi tranzazzjoni waħda ssir itwal u aktar kumplessa, l-utenti tas-servizzi ta' pagament jistgħu jsibuha dejjem aktar diffiċli biex jidentifikaw lil min, fejn u meta dawn ikunu għamlu pagament. Dan jista' jwassal għal konfużjoni, eż. fejn l-isem u l-post tal-benefiċjarju ta' pagament fid-dikjarazzjoni tat-tranzazzjoni mhumiex l-isem kummerċjali tal-kumpanija. Dan jista' mbagħad jagħmilha aktar diffiċli għall-konsumaturi biex jidentifikaw tranzazzjonijiet frodulent.

Il-Bord tal-Pagamenti bl-Imnut bl-Euro bħalissa qiegħed jindirizza din il-kwistjoni bil-ghan li jidentifika soluzzjonijiet li jippermettu lill-utenti jimmonitorjaw it-tranzazzjonijiet tagħhom b'mod aktar faċli.

Il-Kummissjoni tappoġġa l-hidma kontinwa tal-Bord tal-Pagamenti bl-Imnut bl-Euro biex titjeb it-trasparenza għall-utenti ta' pagamenti bl-imnut u se tqis, fil-kuntest tar-rieżami tal-PSD2, kwalunkwe rakkomandazzjoni li jagħmel f'dan il-qasam il-Bord tal-Pagamenti bl-Imnut bl-Euro.

4. Superviżjoni u sorveljanza tal-ekosistema tal-pagamenti li jibqghu validi fil-futur

Kif ġie enfasizzat fl-istrategija dwar il-finanzi diġitali, l-ekosistema finanzjarja qiegħda ssir dejjem aktar kumplessa b'katina tal-valur aktar frammentata. Il-katina tal-pagamenti tinvolvi hafna atturi (xi whud regolati, oħrajn le) u livelli dejjem jiżdiedu ta' kumplessità u interdipendenza. Filwaqt li r-regolamentazzjoni għandha tiggarantixxi kundizzjonijiet ekwivalenti ta' kompetizzjoni, tippromwovi kompetizzjoni ġusta u ostakli baxxi għad-dhul u tixpruna l-innovazzjoni, għandha wkoll thares id-drittijiet tal-utenti u tipprotegi l-ekosistema generali minn riskji finanzjarji u operazzjonali. Sabiex jintlaħqu dawn l-oġettivi, il-perimetru regulatorju jehtieg li jkun ibbilanċjat tajjeb.

Filwaqt li l-implimentazzjoni tal-PSD2 għadha fil-bidu tagħha, id-Direttiva dwar il-Flus Elettronici (EMD2)⁴⁸ ilha fis-sehh għal aktar minn għaxar snin, u għalhekk hemm biżżejjed esperjenza biex wiehed jitgħallem mill-implimentazzjoni tagħha. Wara l-adozzjoni tal-PSD2, iż-żewġ regimi qorbu lejn xulxin, izda baqgħu separati. Jidher li d-differenzi bejn is-servizzi

⁴⁸ Id-Direttiva 2009/110/KE tal-Parlament Ewropew u tal-Kunsill tas-16 ta' Settembru 2009 dwar il-bidu, l-eżerċizzju u s-superviżjoni prudenżjali tan-negozju tal-istituzzjonijiet tal-flus elettronici li temenda d-Direttivi 2005/60/KE u 2006/48/KE u li tħassar id-Direttiva 2000/46/KE (ĠU L 267, 10.10.2009, p. 7).

pprovduti mill-istituzzjonijiet tal-pagamenti u mill-istituzzjonijiet tal-flus elettronici m'ghadhomx jiġġustifikaw reġim distint ta' awtorizzazzjoni u superviżjoni u għalhekk jistgħu jitqieghdu taht qafas wiehed. Minhabba li l-kampijiet ta' applikazzjoni rispettivi tal-PSD2 u l-EMD2 jeskludu ċerti servizzi u strumenti, huwa importanti wkoll li jiġi żgurat li kwalunkwe eżenzjoni mogħtija lil negozji li jgħallqu riskji baxxi tibqa' ġustifikata.

Htieġa għal kundizzjonijiet ekwivalenti ta' kompetizzjoni bejn il-fornituri ta' servizzi ta' pagament

F'dinja dejjem aktar iddominata minn pjattaformi digitali, il-fornituri kbar tat-teknoloġija qegħdin jiehdu vantaġġ mill-bażi ta' konsumaturi vasta tagħhom biex joffru soluzzjonijiet aċċessibbli direttament lill-utenti aħharin. Id-dhul tagħhom fil-finanzi jista' jikkonsolida l-effetti tan-network u s-saħħa tagħhom fis-suq. Kif ġie enfasizzat fl-istrateġija dwar il-finanzi digitali, tfacc'aw diversi inizjattivi li jinvolvu fornituri ta' servizz ta' kriptoassi li jużaw teknoloġiji tar-reġistru distribwit. Dawn l-atturi jistgħu jipprovdu servizzi ta' pagament li jikkompetu ma' daww offriti minn atturi regolati (eż. fornituri ta' servizz ta' pagament, sistemi ta' pagament u skemi ta' pagament). Għalhekk, dawn għandhom jiġu regolati fuq l-istess bażi sabiex jiġu żgurati kundizzjonijiet ekwivalenti ta' kompetizzjoni ("l-istess attività, l-istess riskji, l-istess regoli"). Minn naħa, dawn jistgħu jwessgħu l-firxa ta' servizzi ta' pagament disponibbli u jikkontribwixxu għal suq innovattiv. Min-naħa l-oħra dawn jistgħu, jekk ma jkunux regolati jew sorveljati kif suppost, jgħallqu theddida għas-sovranià monetarja u l-istabbiltà finanzjarja.

Matul is-snin, kwistjonijiet ta' kompetizzjoni osservati fis-settur tal-pagamenti relatati mal-aċċess għal skambji ta' data u informazzjoni bejn il-kompetituri, kif ukoll zieda fir-riskji ta' esklużjoni u abbuż tad-dominanza. Dawn ir-riskji jistgħu jiżiedu aktar permezz tad-digitalizzazzjoni. Pereżempju, pjattaformi ta' servizzi finanzjarji digitali emergenti ġodda jistgħu malajr jiksbu pożizzjonijiet dominanti jew setgħa fis-suq. Il-fornituri kbar tat-teknoloġija jistgħu jużaw id-data tal-konsumaturi u l-vantaġġi tal-effett tan-network tagħhom biex jidhlu fis-settur tal-pagamenti, u jingranaw is-setgħa tas-suq tagħhom mill-midja soċjali jew mis-servizzi ta' tiftix. Bħala parti mill-infurzar tal-politika tal-kompetizzjoni tagħha fis-swieq digitali, il-Kummissjoni qiegħda timmonitorja mill-qrib l-iżviluppi digitali fis-servizzi finanzjarji u tinforza l-liġi tal-kompetizzjoni tal-UE, fejn ikun meħtieġ, biex tippromwovi l-kompetizzjoni u tipprevjeni l-ostakli għad-dhul f'dawn is-swieq.

Superviżjoni u sorveljanza tal-ekosistema tal-pagamenti

Is-superviżjoni u s-sorveljanza tal-atturi rilevanti fil-katina tal-pagamenti saru dejjem aktar kumpleksi, meta wiehed iqis il-feġġ ta' hafna mudelli kummerċjali u strutturi ta' grupp ġodda. L-implikazzjonijiet superviżorji potenzjali saru evidenti f'każ riċenti li kien jinvolvi kumpanija teknoloġika li ttipprovdi servizzi relatati mal-pagamenti.

Il-konglomerati tal-pagamenti jistgħu jinkludu entitajiet kemm regolati kif ukoll mhux regolati. Il-problemi li jiltaqgħu magħhom l-entitajiet mhux regolati li jipprovdu servizzi tekniċi biex jappoġġaw uħud mill-affiljati tal-Grupp jistgħu potenzjalment ikollhom effett kollaterali. Esperjenza riċenti wriet li l-falliment ta' entità mhux regolata jista' jkollu konsegwenzi tangibbli għal sussidjarji regolati oħra (eż. l-iffriżar tas-servizzi tal-istituzzjonijiet mill-awtorità nazzjonali kompetenti).

Il-PSD2 bhalissa ma tkoprix servizzi pprovduti minn “fornituri ta’ servizzi tekniċi” li jappoġġaw il-forniment ta’ servizzi ta’ pagament mingħajr ma jidhlu fil-pussess ta’ fondi fl-ebda waqt⁴⁹. Billi s-servizzi ta’ pagament jiddependu dejjem aktar fuq il-forniment ta’ servizzi anċillari minn, jew fuq, arrangamenti ta’ esternalizzazzjoni ma’ entitajiet mhux regolati, il-Kummissjoni tqis li huwa indispensabbli li tivvaluta, fil-kuntest tar-rieżami tal-PSD2, jekk jenħtieġ li xi wħud minn dawn is-servizzi u l-fornituri jiddaħhlu fl-isfera regolata u jkunu soġġetti għas-supervizjoni⁵⁰.

L-atturi fil-katina tal-pagamenti jistgħu jkunu taħt is-supervizjoni jew is-sorveljanza ta’ entitajiet differenti. Il-BĊE u l-banek ċentrali nazzjonali jaqdu rwol ċentrali fis-sorveljanza tas-sistemi, l-iskemi u l-istrumenti ta’ pagament u tal-fornituri ta’ servizz tagħhom. Dan jikkumplementa r-rwol tas-supervizuri nazzjonali u Ewropej fis-supervizjoni tal-fornituri ta’ servizz ta’ pagament. Huwa importanti li l-oqfsa supervizorji u ta’ sorveljanza jkunu strutturati b’mod koerenti, u jitqiesu d-dipendenzi bejn il-fornituri ta’ servizzi ta’ pagament, is-sistemi ta’ pagament u l-iskemi ta’ pagament.

Azzjonijiet ewlenin:

Sabiex jiġu indirizzati b’mod adegwat ir-riskji potenzjali li jirriżultaw mis-servizzi mhux regolati, tiġi żgurata konsistenza akbar fid-diversi biċċiet ta’ leġislazzjoni dwar il-pagamenti bl-imnut u jiġu promossi supervizjoni u sorveljanza robusti, il-Kummissjoni se:

- **bhala parti mill-proċess ta’ rieżami tad-Direttiva dwar is-Servizzi ta’ Hlas (PSD2), tevalwa kwalunkwe riskju ġdid li jirriżulta minn servizzi mhux regolati, speċjalment minn servizzi tekniċi anċillari għall-forniment ta’ servizzi ta’ pagament jew ta’ flus elettroniki regolati, u tivvaluta jekk u kif dawn ir-riskji jistgħu jiġu mitigati bl-aħjar mod, inkluż billi l-fornituri ta’ servizzi anċillari jew l-entitajiet esternalizzati jiġu soġġetti għal supervizjoni diretta. Dan jista’ jsir billi ċerti attivitajiet jitqieghdu fil-kamp ta’ applikazzjoni tal-PSD2 fejn ikun ġustifikat. Il-Kummissjoni se tivvaluta wkoll l-adeqwatezza tal-eżenzjonijiet elenkati fil-PSD2 u se tevalwa l-htieġa għal bidliet fir-rekwiżiti prudenzjali, operazzjonali u tal-protezzjoni tal-konsumatur;**
- **bhala parti mir-rieżami tal-PSD2, tallinja l-oqfsa tal-PSD2 u tad-Direttiva dwar il-flus elettroniki (EMD2), billi tinkludi l-hruġ ta’ flus elettroniki bhala servizz ta’ pagament fil-PSD2;**
- **fil-proposta għal Regolament dwar is-swieq fil-Kriptoassi , l-emittenti ta’ tokens ta’ flus elettroniki jkunu soġġetti għal dispożizzjonijiet addizzjonali li jikkumplementaw l-EMD2.**
- **fejn ikun meħtieġ, tiżgura konnessjonijiet xierqa bejn is-supervizjoni tas-servizzi ta’ pagament u s-sorveljanza tas-sistemi, l-iskemi u l-istrumenti ta’ pagament.**

⁴⁹ L-Artikolu 3(j)

⁵⁰ Din il-valutazzjoni għandha tqis, *inter alia*, il-linji gwida tal-EBA dwar l-esternalizzazzjoni (EBA/GL/2019/02), li japplikaw għall-fornituri regolati kollha ta’ servizz ta’ pagament.

C. Pilastru 3: Sistemi ta' pagament bl-imnut effiċjenti u interoperabbli u infrastrutturi oħra ta' appoġġ

1. Sistemi u infrastrutturi ta' pagament interoperabbli

Mhux il-fornituri ta' servizzi ta' pagament kollha li ffirmaw għall-Iskema tat-trasferiment ta' kreditu fis-SEPA (SCT Inst.), u li jistgħu jintlaħqu domestikament, jistgħu jintlaħqu wkoll b'mod transfruntier. Dan huwa kemm ksur tar-regoli tal-iskema SCT Inst. kif ukoll tal-Artikolu 3(1) tar-Regolament dwar is-SEPA. Dan huwa parzjalment minhabba n-nuqqas ta' interoperabbiltà bejn il-mekkanismi tal-ikklerjar u tas-saldu. Il-fornituri ta' servizzi ta' pagament ikollhom jagħmlu konnessjoni ma' diversi mekkanismi tal-ikklerjar u tas-saldu (nazzjonali u/jew Ewropej) u jwarrbu u jimmonitorjaw diversi pulijiet ta' likwidità. Dan la huwa ideali u lanqas effettiv, minhabba li anke b'konnessjonijiet multipli dawn ma jistgħux jiksibu aċċessibilità pan-Ewropea shiha għall-SCT Inst. Dan huwa wkoll għali minhabba l-qasma ta' likwidità bejn il-mekkanismi tal-ikklerjar u tas-saldu.

L-operaturi tas-sistemi ta' pagament bl-imnut għandhom għalhekk jiżguraw interoperabilità effiċjenti bejn is-sistemi. Fl-2019, il-BĊE habbar li fin-nuqqas ta' soluzzjonijiet privati sodisfaċenti għal kwistjonijiet ta' interoperabbiltà, l-Eurosistema se tħares lejn soluzzjonijiet xierqa⁵¹. Fl-24 ta' Lulju 2020, dan habbar id-deċiżjoni tiegħu li jistabbilixxi miżuri li jiżguraw li tintlaħaq firxa pan-Ewropea għall-pagamenti istantanji bl-euro sa tmiem l-2021⁵². Bħala konsegwenza, jenħteġ li l-fornituri ta' servizzi ta' pagament kollha li jkunu aderixxew mal-Iskema SCT Inst. u huma aċċessibbli fit-TARGET2⁵³ isiru wkoll aċċessibbli f'kont ta' likwidità tal-flus ta' bank ċentrali f'Sistema ta' Pagament Istantanju TARGET (TIPS)⁵⁴, jew bħala parteċipant jew bħala parti li tista' tintlaħaq (jiġifieri permezz tal-kont ta' fornitur ta' servizzi ta' pagament ieħor li huwa parteċipant).

Il-Kummissjoni tappoġġa bis-sħiħ dawn il-miżuri proposti, li huma meħtieġa biex jiżguraw l-aċċessibilità fiż-żona tal-euro kollha għall-pagamenti istantanji, jgħinu lill-fornituri ta' servizzi ta' pagament jikkonformaw mar-Regolament dwar is-SEPA, inehħu n-nases tal-likwidità, u jgħibu l-benefiċċji lill-mekkanismi tal-ikklerjar u tas-saldu kollha li qegħdin jikkompetu fil-forniment ta' servizzi ta' pagament istantanju, li mhux se jibqgħu jiddependu aktar fuq l-ilhug ta' ftehimiet bilaterali biex jiġu stabbiliti r-rabtiet.

Il-Kummissjoni tqis li l-estensjoni tad-disponibilità ta' dawn l-infrastrutturi transfruntieri mill-euro għal muniti oħra tal-UE hija importanti biex jiġu żgurati pagamenti istantanji pan-Ewropej. Għalhekk, din tistenna li l-ewwel ftehim ta' kooperazzjoni li jippermetti s-saldu ta' pagamenti istantanji mhux bl-euro (krona Żvediza) fis-Sistema ta' Pagament Istantanju TARGET, li ġie konkluż fit-3 ta' April 2020, se jwitti t-triq għal soluzzjonijiet li jiffaċilitaw pagamenti istantanji b'muniti differenti.

⁵¹ Id-Diskors ta' B. Cœuré tad-29 ta' Novembru 2019

<https://www.ecb.europa.eu/press/key/date/2019/html/ecb.sp191126~5230672c11.en.html>

⁵² <https://www.ecb.europa.eu/paym/intro/news/html/ecb.mipnews200724.en.html>

⁵³ TARGET2 hija s-sistema ta' saldu gross f'ħin reali (RTGS) proprjetà tal-Eurosystem u operata minnha.

⁵⁴ Saldu b'Pagament Istantanju TARGET (TIPS) huwa servizz ta' infrastruttura tas-suq imniedi minn Eurosystem f'Novembru 2018. Dan jippermetti lill-fornituri tas-servizzi ta' pagament joffru trasferimenti ta' fondi lill-klijenti tagħhom f'ħin reali u l-ħin kollu, kuljum tas-sena.

2. Ekosistema ta' pagamenti miftuħa u aċċessibbli

Aċċess għal sistemi ta' pagament huwa essenzjali għal kompetizzjoni effettiva u innovazzjoni fis-suq tas-sistemi ta' pagament. Minhabba li l-istituzzjonijiet tal-pagamenti u tal-flus elettronici jikkompetu mal-banek biex jipprovdu servizzi ta' pagament u jikkontribwixxu għall-innovazzjoni fis-suq tal-pagamenti, huwa importanti li jiġi garantit li l-atturi kollha jkollhom aċċess ġust, miftuħ u trasparenti għas-sistemi ta' pagament.

Filwaqt li d-Direttiva dwar is-Servizzi ta' Hlas riveduta (PSD2) tirrikjedi aċċess oġġettiv u nondiskriminatorju għas-sistemi ta' pagament għall-fornituri ta' servizzi ta' pagament awtorizzati, id-Direttiva dwar il-Finalità tas-Saldu (DFS)⁵⁵ tagħmel l-aċċess dipendenti fuq kriterji statutorji. Dan ma halliex lill-istituzzjonijiet tal-flus elettronici u lill-istituzzjonijiet tal-pagamenti jiksbu aċċess dirett għas-sistemi ta' pagament indikati fid-DFS.

Il-PSD2 tirrikjedi li l-Istati Membri jiżguraw li l-partecipanti diretti (jiġifieri l-aktar il-banek) f'sistema ta' pagament imsemmija fid-DFS jippermettu aċċess indirett minn fornituri ta' servizzi ta' pagament mhux bankarji b'mod oġġettiv, proporzjonat u mhux diskriminatorju. Madankollu, l-aċċess indirett permezz tal-banek jista' ma jkunx l-aħjar għażla għal ħafna fornituri ta' servizzi ta' pagament mhux bankarji, minhabba li dan jagħmilhom dipendenti fuq dawk il-banek.

Il-Kummissjoni hija konxja li xi banek ċentrali nazzjonali ppermettew il-partecipazzjoni diretta jew indiretta ta' istituzzjonijiet tal-pagamenti u tal-flus elettronici, soġġetti għal ċerti kriterji. Dan wassal għal kwistjonijiet ta' kundizzjonijiet ekwivalenti ta' kompetizzjoni u kompli jifframmenta is-suq tal-pagamenti. Peress li l-aċċess indirett huwa l-unika għażla f'sistemi bhas-Sistema ta' Pagament Instantanju TARGET, dan jista' johloq effetti mhux intenzjonati u sfidi operazzjonali, anke fir-rigward tal-konformità mar-rekwiżiti dwar il-ġlieda kontra l-ħasil tal-flus u l-ġlieda kontra l-finanzjament tat-terroriżmu. Min-naħa l-oħra, dan jista' jgħawweġ il-kundizzjonijiet ekwivalenti ta' kompetizzjoni bejn il-banek u l-fornituri ta' servizzi ta' pagament mhux bankarji.

Azzjoni ewlenija:

Fil-qafas tar-rieżami tad-Direttiva dwar il-Finalità tas-Saldu (li għandha tiġi mnedija fil-Q4 2020), il-Kummissjoni se tqis li testendi l-kamp ta' applikazzjoni tad-DFS sabiex tinkludi istituzzjonijiet tal-flus elettronici u tal-pagamenti, soġġett għal superviżjoni xierqa u mitigazzjoni tar-riskju.

3. Aċċess għal infrastrutturi tekniċi meħtieġa

Il-Kummissjoni temmen li jenħtieġ li l-fornituri ta' servizzi ta' pagament Ewropej ikunu jistgħu jiżviluppaw u joffru lill-utenti Ewropej kollha, mingħajr restrizzjonijiet bla bżonn, soluzzjonijiet ta' pagament innovattivi bl-użu tal-infrastrutturi tekniċi rilevanti kollha, skont termini ġusti, raġonevoli u mhux diskriminatorji u kundizzjonijiet ta' aċċess.

Il-Kummissjoni hija konxja minn varjetà ta' sitwazzjonijiet li fihom xi operatori jistgħu jirrestringu jew jimblukkaw l-aċċess għall-infrastrutturi tekniċi meħtieġa. Dawn jistgħu

⁵⁵ Id-Direttiva 98/26/KE tal-Parlament Ewropew u tal-Kunsill tad-19 ta' Mejju 1998 dwar il-finalità tas-saldu fis-sistemi ta' saldu ta' pagamenti u titoli.

jinkludu firxa ta' elementi ta' software u hardware li huma meħtieġa jekk għandhom jiġu żviluppati u offruti soluzzjonijiet ta' pagament innovattivi, eż. is-saffi mhux pubbliċi integrati fis-sistemi operattivi ta' apparati mobbli (inklużi l-antenni tal-Komunikazzjoni fil-Kamp Qrib), il-qarrejja tal-identitajiet bijometriċi bħal skeners tal-marki tas-swaba' jew tar-rikonossiment tal-wiċċ, app stores, kernels tal-punt tal-bejgħ⁵⁶, kards tas-SIM, eċċ.⁵⁷

L-aktar kwistjoni rrapportata b'mod komuni hija relatata ma' xi manifatturi ta' apparati mobbli li jirrestringu l-aċċess ta' partijiet terzi għat-teknoloġija tal-Komunikazzjoni fil-Kamp Qrib inkorporata f'apparati mobbli intelligenti. Dan l-aħħar, il-Kummissjoni nediet proċeduri ta' kompetizzjoni biex teżamina l-kundizzjonijiet għall-aċċess minn partijiet terzi għat-teknoloġija tal-Komunikazzjoni fil-Kamp Qrib ta' manifattur wieħed ta' apparat mobbli.⁵⁸

Xi skemi ta' kards Ewropej jirrapportaw li għandhom diffikultajiet biex jaċċessaw il-kernel mingħajr kuntatt fit-terminals tal-punt tal-bejgħ, li, għall-pagamenti transfruntieri fl-Ewropa bdiet tintuża minn skemi ta' kards internazzjonali. Il-Kooperattiva Ewropea għall-Pagamenti bil-Kard⁵⁹ qiegħda tiżviluppa kernel proprjetarja, iżda t-tnedija tagħha tul il-katina tal-pagamenti kollha, skont l-industrija, se tiegħu diversi snin.

Dawn ir-restrizzjonijiet jistgħu jirriżultaw f'vulnerabbiltajiet sinifikanti għall-ekosistema Ewropea tal-pagamenti, li jfixxlu l-kompetizzjoni, l-innovazzjoni u l-ħolqien ta' soluzzjonijiet ta' pagament pan-Ewropej. Fl-istess ħin, intervent unilaterali fil-livell tal-Istati Membri jista' jwassal għal frammentazzjoni tas-suq u jgħawweġ il-kundizzjonijiet ekwivalenti ta' kompetizzjoni.

Azzjonijiet ewlenin:

B'mod parallel mal-infurzar tal-kompetizzjoni kontinwa u futura, il-Kummissjoni se teżamina jekk huwiex xieraq li tipproponi leġiżlazzjoni mmirata lejn l-iżgurar ta' dritt għall-aċċess taht kundizzjonijiet ġusti, raġonevoli u mhux diskriminatorji, għall-infrastrutturi tekniċi meqjusa neċessarji biex jappoġġaw il-forniment ta' servizzi ta' pagament. Meta tagħmel dan, din se tqis:

- ir-rieżami li għaddej tal-politika tal-kompetizzjoni tagħha biex tiżgura li din hija adattata għall-era diġitali;⁶⁰
- il-hidma kontinwa tagħha mwettqa fuq l-Att dwar is-Servizzi Diġitali⁶¹ fir-rigward tar-regoli ex-ante għal pjattaformi online kbar li jaġixxu bħala gwardjani.

⁵⁶ Kernel huwa sett ta' funzjonijiet li jipprovdi l-loġika tal-ipproċessar u d-data li huma meħtieġa biex titwettagħ tranżazzjoni b'kuntatt jew mingħajr kuntatt fl-applikazzjoni ta' pagament ta' terminal f'punt tal-bejgħ.

⁵⁷ Kif identifikat minn dawk li wiegħbu għall-konsultazzjoni pubblika ta' qabel din l-istrategija

⁵⁸ Il-każ AT.40452

⁵⁹ <http://www.europeancardpaymentcooperation.eu/>

⁶⁰ Il-Kummissjoni bħalissa qiegħda tirrieżamina r-regoli applikabbli għall-ftehimiet orizzontali u vertikali, kif ukoll l-Avviz dwar id-Definizzjoni tas-Suq. Barra minn hekk, f'Ġunju 2020, il-Kummissjoni nediet konsultazzjoni pubblika sabiex tivvaluta jekk tistax tkun meħtieġa Ghodda Ġdida għall-Kompetizzjoni sabiex tindirizza l-problemi strutturali tal-kompetizzjoni li r-regoli tal-kompetizzjoni attwali ma jistgħux jindirizzaw bl-aktar mod effiċjenti. Aktar informazzjoni dwar dawn il-proċessi ta' rieżami tinsab fis-sit web tad-Direttorat Ġenerali għall-Kompetizzjoni: <https://ec.europa.eu/competition/consultations/open.html>

⁶¹ <https://ec.europa.eu/digital-single-market/en/digital-services-act-package>

Legiżlazzjoni bhal din tqis b'mod xieraq is-sigurtà potenzjali u riskji ohra li aċċess bhal dan jista' johloq. B'mod partikolari, din tistabbilixxi l-kriterji għall-identifikazzjoni tal-infrastrutturi tekniċi meħtieġa u tiddetermina lil min u taht liema kundizzjonijiet jenħtieġ li jinghataw id-drittijiet ta' aċċess.

D. Pilastru 4: Pagamenti internazzjonali effiċjenti, inklużi r-rimessi

Fl-Ewropa, l-isforzi tar-regolamentazzjoni u l-industrija biex tinkiseb is-SEPA naqqsu drastikament il-kostijiet tat-trasferiment tal-flus matul dawn l-aħħar għaxar snin. Madankollu, il-pagamenti madwar il-fruntieri esterni tal-UE huma aktar bil-mod, aktar għaljin, aktar opaki u aktar kumpleksi.

Ir-rimessi globali kibru bi kważi sitt darbiet mill-2000, u laħqu madwar USD 714-il biljun fl-2019⁶². Dan it-tkabbir rapidu kien fil-biċċa l-kbira xprunat minn flussi lejn pajjiżi bi dhul baxx u medju, li jammontaw għal tliet kwarti tat-total. Flimkien, l-UE, l-Istati Uniti u l-Arabja Sawdija huma bil-bosta s-sors ewlieni tal-flussi ta' rimessi lejn pajjiżi bi dhul baxx u medju, li jammontaw għal madwar żewġ terzi tat-total.

Għall-pajjiżi bi dhul baxx u medju, l-influssi ta' rimessi huma ta' rilevanza makroekonomika għolja, u għal hafna jirrappreżentaw aktar minn 10 % tal-PDG tagħhom. Dawn jipprovdu wkoll linja ta' finanzjament essenzjali għal hafna familji riċevituri u ta' spiss jaġixxu bħala xibka ta' sigurtà soċjali informali, li tippermetti lil 800 miljun membru ta' familji (li għalihom ir-rimessi jirrappreżentaw medja ta' madwar 75 % tad-dhul tagħhom) biex iħallsu għall-ikel u jħallsu għall-kura tas-saħħa, għall-edukazzjoni u għal htigijiet bażiċi ohra. Kif imkejjel mill-bażi tad-data dinjija dwar il-Prezzijiet tar-Rimessi tal-Bank Dinji, l-ispiża medja globali tar-rimessi għadha qrib is-7 %, filwaqt li l-komunità internazzjonali impenjat ruhha li tnaqqas dawk l-ispejjeż għal anqas minn 3 % sal-2030. Bħala konsegwenza tal-pandemija tal-Covid-19, ir-rimessi huma mbassra li jonqsu b'madwar 20 % fl-2020, hekk kif il-migranti jiffaċċjaw telf ta' impjiegi u incertezza.

L-oġġettiv tal-Kummissjoni huwa li l-pagamenti transfruntiera li jinvolvew pajjiżi mhux tal-UE, inklużi r-rimessi, isiru aktar mgħaġġla, aktar affordabbli, aktar aċċessibbli, aktar trasparenti u aktar konvenjenti. Dan se jinkoraġġixxi wkoll użu akbar tal-euro u jsaħħaħ il-pożizzjoni tiegħu bħala munita globali.

Il-frizzjonijiet ewlenin li jaffettwaw il-pagamenti transfruntieri internazzjonali ġew identifikati reċentement fir-rapport tal-Istadju 1 tal-Bord għall-Istabbiltà Finanzjarja (FSB) dwar il-pagamenti transfruntieri⁶³. Meħudin flimkien, dawn il-frizzjonijiet johlqu ostakli għall-intermedjarji tal-pagamenti li jfittxu li jipprovdu servizzi transfruntieri, jistgħu jżidu l-prezzijiet għall-utenti aħharin, inaqqsu l-investiment fl-immodernizzar tal-proċessi ta' pagament transfruntier u jaffettwaw ukoll ir-rimessi.

Il-Kummissjoni temmen li hija meħtieġa tahlita ta' azzjonijiet fuq livell globali u speċifiku għall-ġurisdizzjoni. F'konformità mas-sejbiet tal-Kumitat dwar il-Pagamenti u l-Infrastrutturi

⁶² "Il-Kriżi tal-Covid-19 minn lenti ta' migrazzjoni", Nota 32 dwar il-Migrazzjoni u l-Iżvilupp, Knomad, il-Bank Dinji, April 2020

⁶³ *Ibid*

tas-Suq (CPMI)⁶⁴, dawn jistgħu jinqasmu f'azzjonijiet speċifiċi għall-UE u azzjonijiet biex jiffaċilitaw ir-rimessi.

Azzjonijiet ewlenin:

- Fejn ikun fattibbli, il-Kummissjoni tistenna li l-operaturi rilevanti tas-sistema ta' pagament, b'mod partikolari fejn il-ġurisdizzjoni riċeventi tkun adottat ukoll sistemi ta' pagament istantanju, li ffaċilitaw il-konnessjonijiet bejn sistemi Ewropej bhas-Sistema ta' Pagament Istantanju TARGET (TIPS) jew l-RT1⁶⁵ u sistemi ta' pagament istantanju ta' Pajjiżi terzi - sakemm dawn tal-ahhar jibbenefikaw minn livell xieraq ta' protezzjoni tal-konsumatur, prevenzjoni ta' frodi u ta' hasil tal-flus/finanzjament tat-terroriżmu u miżuri għall-mitigazzjoni tar-riskji tal-interdipendenzi. L-aċċess dirett ta' fornituri ta' servizz ta' pagament mhux bankarji għal sistemi ta' pagament jista' jżid il-benefiċċji potenzjali ta' dawn il-konnessjonijiet. Jista' jitqies ukoll l-istabbiliment ta' konnessjonijiet għal tipi oħra ta' sistemi ta' pagament, inklużi l-bejgħ bl-imnut u bl-ingrossa, fejn ikun rilevanti, soġġett għal salvagwardji simili.
- Il-Kummissjoni tappella għall-implimentazzjoni, sa mhux aktar tard minn tmiem l-2022, tal-istandards internazzjonali globali, bħall-ISO 20022, li jiffaċilitaw l-inklużjoni ta' data aktar rikka fil-messaġġi ta' pagament.
- Sabiex tkompli tiżdied it-trasparenza tat-tranżazzjonijiet transfruntieri, il-Kummissjoni thegġeg lill-fornituri ta' servizz ta' pagament biex jużaw l-Inizjattiva Globali ta' Pagament (GPI) tas-Socjetà għat-Telekomunikazzjoni Finanzjarja Interbankarja Dinjija, li tiffaċilita l-ittraċċar tal-pagamenti transfruntieri għall-istituzzjonijiet parteċipanti f'hin reali. L-użu wiesa' tat-traċċatur jagħmilha possibbli għall-fornituri ta' servizzi ta' pagament li jagħtu bidu biex jistmaw u jiddivulgaw ahjar lill-pagatur il-hin massimu ta' eżekuzzjoni ta' pagament transfruntier. Il-Kummissjoni se tivvaluta, fil-qafas tar-rieżami tal-PSD2, jekk it-trasparenza tat-tranżazzjonijiet internazzjonali transfruntiera tehtiegħ aktar titjib.
- Hekk kif il-pagamenti istantanji jsiru wkoll in-norma fuq livell internazzjonali, il-Kummissjoni se tivvaluta, fil-kuntest tar-rieżami tal-PSD2, kemm huwa xieraq li l-hin massimu ta' eżekuzzjonili jintalab fi tranżazzjonijiet b'“żewġ komponenti” jintalab ukoll għal tranżazzjonijiet b'“komponent wiehed”.⁶⁶
- Il-Kummissjoni qieghda ssegwi b'interess il-hidma kontinwa mwettqa fil-qafas tal-Kunsill Ewropew tal-Pagamenti dwar armonizzazzjoni ulterjuri possibbli tar-regoli kummerċjali u tal-istandards tal-messaġġi għat-tranżazzjonijiet b'komponent wiehed. Il-Kummissjoni se tivvaluta jekk huwiex mehtieg li dawn isiru obbligatorji.

Indirizzar ta' kwistjonijiet speċifiċi li jaffettwaw ir-rimessi:

⁶⁴ <https://www.bis.org/cpmi/publ/d193.pdf>

⁶⁵ L-RT1 hija sistema pan-Ewropea ta' pagament istantanju proprjetà u mħaddma mill-EBA Clearing.

⁶⁶ L-hekk imsejha “tranżazzjonijiet b'komponent wiehed” huma daww it-tranżazzjonijiet fejn jew il-fornitur ta' servizz ta' pagament tal-prenditur jew dak tal-pagatur ikun jinsab barra mill-Unjoni.

L-azzjonijiet strateġiċi kollha msemmija hawn fuq jistghu jiffaċilitaw il-flussi transfruntieri, u għalhekk jibbenefikaw ukoll ir-rimessi. Barra minn hekk:

- **Il-Kummissjoni thegħeġ l-inizjattivi tal-Istati Membri biex jappoġġaw is-settur tar-rimessi, soġġett għal impenji minn fornituri ta' servizz ta' rimessa li jnaqqsu progressivament il-kostijiet tas-servizzi ta' rimessa maż-żmien.**
- **Il-Kummissjoni, fil-qafas tal-politika tal-iżvilupp tal-UE, se tappoġġa inizjattivi simili għas-SEPA fi gruppi reġjonali ta' pajjiżi bi dhul baxx jew medju, u f'kazijiet rilevanti l-possibbiltà għal pajjiżi terzi li jissiehbu mas-SEPA (eż. fil-Balkani tal-Punent u fil-Viċinat tal-Lvant).**
- **Il-Kummissjoni se tippromwovi l-aċċess għal kontijiet ta' pagament f'pajjiżi bi dhul baxx u medju, li se jiffaċilita wkoll id-diġitalizzazzjoni tar-rimessi.**

Dawn l-azzjonijiet kollha jistghu jappoġġaw ir-rwol internazzjonali tal-euro billi jsaħhu l-kapaċità taċ-ċittadini u tal-kumpaniji li jużaw l-euro bħala munita għat-trasferimenti minn persuna għal oħra, għall-investment, għall-finanzjament, u għall-flussi kummerċjali.

IV. Konkluzjoni

Din l-istrateġija tidentifika l-prijoritajiet u l-oġġettivi ewlenin għall-pagamenti bl-imnut fl-Ewropa matul l-erba' snin li ġejjin, abbażi ta' kontribut estensiv mill-partijiet ikkonċernati kollha u filwaqt li jitqies bis-sħiħ ir-rizultati tal-konsultazzjoni pubblika.

Biex jintlaħqu dawn l-oġġettivi, il-Kummissjoni qieghda timpenja ruħha għal għadd ta' azzjonijiet importanti. Il-Kummissjoni thegħeġ lill-partijiet ikkonċernati kollha, fil-livell nazzjonali u tal-UE, biex jimpenjaw ruħhom b'mod attiv fl-implimentazzjoni ta' din l-istrateġija.